

خالد محسن

2005

نظریہ شمال بلوچ

اداره مطبوعات طلبہ

1- الخلفاء الراشدين

## جملہ حقوق بحق ادارہ محفوظ ہیں

کتاب..... خالد کے نام

مصنف..... ظفر جمال بلوچ

ناشر..... قیصر شریف (مینجنگ ڈائریکٹر)

ٹائٹل ڈیزائن..... مساجد بلال

پرینٹرز..... میٹروپرنٹرز

تعداد اشاعت..... 2100

تاریخ اشاعت..... اپریل 2008ء

قیمت..... 18 روپے

ادارہ مطبوعات طلبہ



1- سائے ولیدار پارک اچھر دلاہور۔ فون: 7553991

## پہلی بات

”خالد کے نام“ ان خوبصورت خطوط کا مجموعہ ہے جو ناظم اعلیٰ اسلامی جمعیت طلبہ پاکستان ظفر جمل بلوچ بھائی نے اپنے بچپن کے ایک دوست کو جواباً ”تحریر کئے۔ جذلوں کو جواں اور حوصلوں کو توانا رکھنے والے یہ خطوط داعی اسلام کو کامل یکسوئی اور یقین محکم کی دولت سے نوازتے ہیں۔ ان خطوط میں جمعیت کی دعوت اور پروگرام کا دلنشین پیرائے میں تفصیلی ذکر موجود ہے۔ دنیا کی ہر مملکت سے بے نیاز، طعنوں اور دھمکیوں اور جھوٹی سزاؤں کے سہ و تیز حیلوں کے حملوں کے بلوجود اللہ کی کبریائی بلند کرتے ہوئے ایک دوست زنداں کی تاریک کوٹھڑی سے کس طرح اپنے دوست کو اسلام کی دعوت پیش کرتا ہے۔ اس کتب کے مطالعہ کے بعد ہی معلوم ہو سکتا ہے۔

ظفر بھائی نے یہ خطوط 1974ء میں ناموس رسالت کے تحفظ میں اسلامی جمعیت طلبہ کی طرف سے تلویانیوں کے خلاف چلائی جانے والی ”تحریک ختم نبوت“ کے دوران جیل سے تحریر کئے۔ یہ خطوط داعی کے دل میں موجود و مطلوب وہ آگ ہے جس کی آج سے ہم اپنے ارد گرد کے ماحول کو گرم رکھنا اور منور کرنا چاہتے ہیں۔

قیصر شریف

مہتمم ادارہ مطبوعات طلبہ، لاہور

انفتاب

تسليم عالم منظر شهيد کے نام  
جو ميرے بھائی

دوست

اور

تا علم اعلیٰ تھے۔

برادر عزیز!

آپ پر خدا کی سلامتی ہو۔ ایک طویل ترین وقفہ کے بعد آپ کا خط موصول ہوا، خط پڑھتے ہی میں اپنے ماضی میں کھو گیا، وہ ماضی جو ۵-۶ سال پر محیط ہے، جب ہم دونوں دسویں کے طالب علم تھے۔ محفلیں جیتی تھیں، تقریری مقابلے ہوتے تھے، دعوتیں دی اور لی جاتی تھیں۔ وقت تھا خوب گزر گیا، آج بھی جب مجھے اس دور کے واقعات یاد آتے ہیں تو جی چاہتا ہے کہ ایک مرتبہ پھر وہی دور لوٹ آئے، وہ دور جس میں خلوص کی فراوانی تھی، جہاں پاکیزگی تھی، سادگی تھی اور اخلاص و محبت کا ماحول تھا، جہاں ادب و سچ کی دیواریں قائم نہ تھیں، جہاں استاد حقیقتاً استاد نظر آتے تھے۔ اس دور کا تقدس موجودہ ماحول کے اندھیرے میں مزید گھبر چکا ہے۔ کہاں وہ دور جہاں پاکیزگی ہی پاکیزگی تھی اور کہاں یہ دور کہ ہر طرف جیب کترے ہی نظر آتے ہیں۔ تھوڑی دیر کے لئے غافل ہوئے نہیں کہ پونجی لٹ گئی۔ کاروباری باتیں کاروباری خلوص اور مشینیں انداز یوں محسوس ہوتا ہے جیسے ہم انسانوں کی ہستی سے نکل کر پتھروں اور بتوں کی وادی میں آگئے ہیں لیکن دوست پتھروں اور بتوں کی وادی میں ہی سکوت ہوتا ہے، موت کا سناٹا اور ویران پہاڑ دیکھتے ہیں لیکن حرکت نہیں کر سکتے، ان کے ہاتھوں سے دامن دل و نظر تو تار تار نہیں ہوتے۔ یہاں تو ہمارے ارد گرد چیرنے پھاڑنے کا عمل جاری ہے۔ خون بہہ رہا ہے خون انسان کی ارزائی بھی ہے اور فراوانی بھی، انسان دم توڑ رہا ہے، لیکن وحشی قہقے ہیں کہ رکنے کا نام ہی نہیں لیتے، سوچتا ہوں کہ غلطی سے کہیں درندوں کی حدود سلطنت میں تو قدم نہیں رکھ دیا۔ آپ نے مجھے خط لکھ کر ماضی کو دوبارہ یاد کرنے پر مجبور کر دیا۔ وہ ماضی جسے بھولنے کی سعی ناتمام کر چکا ہوں، اس لئے نہیں کہ مجھے ماضی سے محبت نہیں میرے لئے اصل کشش ماضی میں ہی ہے، میرا حال جو کچھ بھی ہے، یہ اس ماضی کا مرہون منت ہے، میں بیسیوں مدمات سننے کے باوجود بھی اگر ابھی تک لڑکھڑایا نہیں تو اس کی وجہ ماضی کی تربیت ہے اور دریائے زندگی سے گزرنے اور اس میں غوطے کھانے کے باوجود اگر آج تک دامن و اغدار نہیں ہوا تو محض اس لئے کہ ماضی نے میری حفاظت کی تھی۔ میں اگر ماضی کو بھولنا چاہتا تھا تو اس



لئے کہ اسے یاد رکھنے کی صورت میں کہیں حال سے برگشتہ نہ ہو جاؤں، کہیں ہمت نہ ہار بیٹھوں، اور کہیں حال کی تلیوں اور اذیوں کا دیو میرے وجود کو گل ہی نہ لے۔ یہ بات تو آپ جانتے ہی ہیں کہ مایوسی کی صورت میں منزل مقصود پر کبھی نہیں پہنچا جاسکتا، میں منزل پر پہنچنا چاہتا ہوں، بھری خواہش ہے کہ زمانہ سے پنجہ آزمائی کا سلسلہ جاری رہے، اور حال میں اس حد تک جدوجہد کی جائے کہ مستقبل اپنی پسند کے مطابق ہو۔ اس لئے بھی اسے بھولنا چاہتا تھا کہ کہیں اسے یاد رکھنے کی صورت میں ماضی کی چھاؤں میں پناہ لینے کی کوشش نہ کروں۔ وہ ماضی جو فی الحال تصوراتی ہے اس کی یادوں میں کم رہتا کہیں مجھے فرار کی راہ پر گامزن نہ کر دے اور فرار موت کا دوسرا نام ہے۔ میں اذیت، بے بسی اور بے کسی کی موت مرنا نہیں چاہتا۔

میں آپ کو تصورات ہی تصورات میں اپنے ساتھ کلاس میں سبق پڑھتے دیکھ رہا ہوں، بھولی بھالی صورت، من موہنی باتیں اور پاکیزہ سوچ آپ کو یاد ہی ہو گا کہ ہم دونوں نے مستقبل کے بارے میں نجانے کتنے حسین خواب دیکھے تھے۔ دونوں نے طے کیا تھا کہ ڈاکٹر بن کر انسانوں کی خدمت کریں گے، ماحول کی برائیوں کو دور کریں گے اور مریضوں کی جیبوں پہ ہاتھ رکھنے کے بجائے مریضوں کی ذہنی نبضوں پر ہاتھ رکھیں گے۔ اور پھر یوں ہوا کہ امتحان سے قبل آپ کو والد کے تبادلہ کی بناء پر جانا پڑا، رخصت ہوتے وقت آپ کی آنکھوں میں آنسو تیرتے دکھائی دے رہے تھے۔ لیکن آپ نے ضبط کا ثبوت دیتے ہوئے انہیں زمین پر مگر کرنے کی اجازت ہی نہ دی۔ آنسوؤں کے موتیوں کو مگر نے دیتے تو شاید دل کے دھوکے میں کچھ کی آجاتی، میں آپ سے کچھ بھی تو نہ کہہ سکا، یہ الگ بات ہے کہ دل کی دنیا ماتم کدے میں تبدیل ہو چکی تھی۔ آپ کے جانے کے بعد کلاس میں وہ پہلی سی رونق نہ رہی۔ رونق محفل چل دیئے۔ اب محفل ادا اس تھی، مگر زندگی کے قافلے کو تو چلنا تھا، چلتا رہا، کچھ عرصہ آپ کی طرف سے خطوط کا سلسلہ جاری رہا پھر بند ہو گیا۔ چند خطوط لکھے، جواب نہ ملا تو میں نے بھی یہ سوچ کر خطوط لکھنے کا سلسلہ بند کر دیا کہ کہیں میرے خطوط ماضی کی یادوں کو تازہ کرنے اور حال کے سنوں کو درہم برہم کرنے کا باعث نہ بن رہے ہوں، مجھے آپ کی خوشی مطلوب تھی، یہ دوسرا عرصہ بھی صبر کیا۔۔۔۔۔ حالات نے مجھے سائنس کی جگہ آرٹس کی طرف متوجہ

دھکیل دیا۔ پھر کچھ تعلیمی مصروفیات اور کچھ تنظیمی مصروفیات نے یوں گھیرا کہ ماضی کی باتیں میٹھی یاد ہی بن کر باقی رہ گئیں، کبھی کبھی ذہن کے کسی گوشہ سے آپ کا نام ابھرتا اور بس۔ کچھ دیر کے لئے ماضی میں کھو جاتا۔ مگر ماضی میں ڈوب کر پھر حال کی سطح پر ابھرتا ہی پڑتا۔۔۔۔۔ آج جب آپ کا خط ملا تو تھوڑے دیر کے لئے میں حیرت و استحباب کے سمندر میں ڈوب گیا، آپ کا نام پڑھنے کے باوجود ذہن یہ قبول کرنے کے لئے تیار نہیں تھا کہ یہ تحریر خالد ہی کی ہے۔ آخر ایک طویل مدت کے بعد انہیں تمہارا خیال کیسے آگیا، لیکن آپ کے نام کے ساتھ آپ کی تحریر بھی تو چغلی کھا رہی تھی کہ خط آپ ہی نے لکھا ہے۔ مانا کہ آپ کی تحریر چھ سال بعد ہی دیکھنے کا موقع ملا، لیکن آپ کی تحریر میں تو میرے دل پر نقش رہی ہیں، اس لئے الفاظ کو پہچاننے میں کیسے غلطی ہو سکتی تھی۔ آپ نے خط میں ماضی کے واقعات دہرانے کے بعد حال کا تذکرہ کرتے ہوئے لکھا تھا کہ ”چند دن قبل جب میں اپنے کالج کے ہاسٹل کی میڑھیاں اتر رہا تھا تو نوٹس بورڈ پر آپ کا نام لکھا دیکھا کہ اسلامی جمعیت طلبہ کے زیر اہتمام ایک مذاکرے میں تقریر کریں گے، پہلے تو یقین نہ آیا، لیکن مزید تحقیق کی تو پتہ چلا کہ آپ ہی کا نام تھا، سوچا کہ چلو اسی بہانے ملاقات ہو جائے گی۔ لیکن تقریب سے ایک دن قبل ہی علم ہوا کہ حکمرانوں کو ”مہمان“ بنانے کی سو بھی ہے لہذا آپ مہمان بنائے گئے ہیں، آپ کے ساتھیوں سے ایڈریس معلوم کیا اور خط لکھ رہا ہوں۔ لیکن۔۔۔۔۔ ظفر۔۔۔۔۔ یہ تو ہٹاؤ کہ مولوی کیسے بن گئے؟ ویسے امتحانداروں کہ نہ جانتے بوجھتے ہوئے بھی انتخابات میں اپنا ووٹ ہمیشہ آپ ہی کی تنظیم کے امیدواروں کے حق میں استعمال کیا ہے، شروع ہی سے اس تنظیم کے بارے میں اپنائیت کا جذبہ محسوس کرتا رہا ہوں، مگر آج اپنائیت کی اصل وجہ کا علم ہوا، آج کے بعد سے جی چاہتا ہے کہ اس تنظیم کی تفصیلات سے آگاہی حاصل کروں، معلومات یہاں سے بھی حاصل ہو سکتی ہیں لیکن اگر آپ مجھے بھول نہیں چکے تو کیا یہ بہتر نہ ہو گا کہ آپ ہی تعارف کروائیں، ماضی کے غلطے سے میرا حق بھی تو بنتا ہے، اس طرح کچھ تذکرہ ماضی ہی چھڑے گا۔۔۔۔۔“

## بسم اللہ الرحمن الرحیم

میرے رفیق عزیز! یہ درست ہے کہ آج میں آزاد دنیا سے کٹ کر زنداں کی کوٹھڑی سے آپ سے مخاطب ہوں، مگر یقین جانیے کہ میں اس وقت بھی آپ کو اپنے قریب پاتا ہوں، بہت ہی زیادہ قریب۔ اگر ذہنی فاصلے موجود نہ ہوں تو یہ ظاہری فاصلے اور زنداں کی اونچی سے اونچی فصیص بھی رکاوٹ نہیں بن سکتیں، نظام کنہ کی یہ بدگار دیواریں ہمارے درمیان زیادہ دیر تک حائل نہ ہو سکیں گی۔ اور وہ وقت جلد آئے گا، جب یہی دیواریں ریت کی دیواریں ثابت ہوں گی، اور یوں آزاد دنیا میں آپ سے ملنے اور باتیں کرنے کا موقع ملے گا، جب تک یہ صورت نہ ہو نصف ملاقات کا اہتمام تو ہو ہی سکتا ہے، کیوں نہ اس سے فائدہ اٹھایا جائے۔

اسلامی جمعیت طلبہ پاکستان میں میری شمولیت حادثاتی اور اتفاقی عمل کا نتیجہ نہیں، بلکہ گہرے غور و فکر کا نتیجہ ہے اور سچ پوچھیں تو آپ سے کئے گئے وعدہ کو عملی صورت دینے کا جذبہ تھا کہ ہمیں مل کر انسانوں کی فلاح کے لئے کام کرنا ہے اور ان کی بیماریوں کا علاج کرنا ہے۔ میں ڈاکٹر توشہ بن سکا لیکن یہ کوشش ضرور کی ہے کہ انسانوں کی روحانی بیماریوں کا علاج ڈھونڈا جائے۔ اس تنظیم میں شمولیت کی صورت میں نہ صرف علاج کا علم ہوا ہے بلکہ معاشرے کی لہجوں پر ہاتھ رکھنے کا بھی موقع ملا ہے۔ انسان کی روح بیمار ہو تو جسم اضمحلال کا شکار ہوئے بغیر نہیں رہ سکتا۔ دنیا میں کوئی قوم بھی ہیضہ، تپ دق یا اس نوعیت کی دوسری مسلک بیماریوں کے نتیجہ میں صفحہ ہستی سے معدوم نہیں ہوئی بلکہ جب بھی معدوم ہوئی ہے روحانی بیماریوں کے نتیجہ میں ہوئی ہے۔ تاریخ شاہد ہے کہ قوم فرعون ہو یا قوم عاد و ثمود، قوم مدین ہو یا قوم یہود سب کی تباہی و بربادی کی بنیادی وجہ ان کا روحانی طور پر بیمار ہونا تھا۔ لہذا اصل بیماری روح کی بیماری ہے۔ اور اس علاج کے بغیر معاشرے کو تباہی و بربادی سے نہیں بچایا جاسکتا۔ یہ درست ہے کہ صنعتی ترقی کا دور دورہ ہے، زمین سونا اگل رہی ہے، انسان ستاروں پر کندیں ڈال رہا ہے، لیکن ہائے اس انسان کی بدھیمی کہ اس کے ضمیر کی کھتی سوکھ چکی ہے، اس کے دل کی فنا کے مقدر میں صرف اندھیرے ہیں! آج اس کے اندر کا انسان نزع کی کیفیت





جس نے اپنے ہی ہاتھوں سے اپنے آباد اجداد کی کٹائی کو لٹا دیا۔ ہمارا معاشرہ اگر جہاں سے بچ سکا ہے تو صرف اسی نسخہ کیمیا پر عمل کرنے کے نتیجہ میں جس پر صحرا نشینان عرب نے عمل کیا تھا۔

اسلامی جمعیت طلبہ اسی نسخہ کیمیا کو پانے کی جلد مسلسل کا نام ہے۔ اس تنظیم نے چودہ سو سال قبل کے ماضی سے تعلق جوڑ رکھا ہے۔ اکتساب نور وہیں سے ہو رہا ہے یہ تنظیم ماضی کے چراغ کی حیات آفریں روشنی سے مال و مستقبل کی گزر گاہوں کو روشن کرنے کا تہیہ کئے ہوئے ہے۔ یہاں آپ کو جذبات کا میل رواں بھی ملے گا، تدبیر بھی، فہم و فراست بھی، خلوص و جذبہ صدق بھی، پاکیزگی بھی اور شرافت و جرات بھی۔۔۔۔۔ میرے نزدیک اسلامی جمعیت طلبہ وہ گہتا درخت ہے، جس کی چھاؤں میں ہم لادینیت، فاشی، بے حیائی اور ظلم و تشدد کی تیز دھوپ سے اپنے آپ کو بچا سکتے ہیں۔ آپ کو اس کی دعوت کے اثرات، اب صرف تعلیمی اداروں کے اندر ہی محسوس نہیں ہوں گے، بلکہ عملاً معاشرہ میں بھی اس کے اثرات کی پرچھائیں محسوس کئے بغیر آپ نہ رہ سکیں گے۔ اس قافلہ شوق کا آغاز ۲۳ دسمبر ۱۹۴۷ء کو ۱۲۵۲۰ افراد کے رخت سفر باندھنے سے ہوا تھا، چونکہ اس کی پشت پر اخلاص کی دعوت تھی، نیک نیتی و نیک نفسی کی دولت تھی، اور اس کا تعلق اس چشمہ صافی سے تھا جس کا پانی کبھی گدلا نہیں ہو سکتا، یہی وجہ ہے کہ آج اس قافلہ کے ڈیڑھ لاکھ سے زائد نوجوان اپنی پر عزم جوانیوں کے ساتھ موجود ہیں۔ ۲۶ سال کے عرصہ میں ہر طرح کی آزمائشوں کے تیروں کی اس پر بارش کی گئی، کبھی جیلوں کے دروازے کھولے گئے تو کبھی تعلیمی اداروں کے دروازے بند کیے گئے۔ کبھی تشدد کی سولی پر لٹکایا گیا تو کبھی کیریر کے عدم تحفظ کی نزاکتوں سے آگاہ کیا گیا، والدین کو دھمکیوں سے مرعوب کرنے کی چالیں چلی گئیں، ہمارے ساتھیوں کے چہرے زخمی ہوئے، ان کے سینوں پر زخموں کے پھول سجے، لیکن راستہ طے ہوتا رہا۔ اور آج یہ قافلہ اس مقام پر پہنچ چکا ہے جہاں اس کو مٹانے والے انشاء اللہ مٹ جائیں گے لیکن اس کا روانہ شوق کی راہ کو کھوٹا نہ کر سکیں گے۔ اس تنظیم کی دعوت کو اگر پذیرائی حاصل ہوئی ہے اور آج اگر اس تنظیم کے کارکنوں میں صبر و عزیمت کی قوتیں پیدا ہوئی ہیں تو اس کی بنیادی وجہ یہ ہے کہ اس تنظیم سے تعلق رکھنے والے افراد اپنے پیش نظر پاکیزہ مقصد

رکتے ہیں، کرسیوں کے لئے جوڑ توڑ، عہدوں کی طلب و خواہش، نام کی تشہیر کا شوق، ان میں سے کوئی ایک چیز بھی آپ یہاں نہ پائیں گے، یہاں آپ کو دھڑے بندیاں نظر نہ آئیں گی، کوئی ذہنی اختصار نظر نہ آئے گا۔ کیونکہ اس تنظیم کا ہر کارکن اپنا مقصد تخلیق ہی سمجھتا ہے کہ اسے دنیا میں "اللہ اور اس کے رسول ﷺ کے بتائے ہوئے اصولوں کے مطابق انسانی زندگی کی تعمیر کے ذریعے رضائے الہی کے حصول کی فکر کرنی ہے۔" اور اسی بناء پر اسلامی جمعیت طلبہ نے اس بات کو اپنا نصب العین قرار دیا ہے۔ منزل کا تعین ہو جائے، طلب صادق ہو تو کبھی نہ کبھی راہی منزل مقصود پر پہنچ ہی جاتا ہے، ہمارا سفر بھی جاری ہے، اور یہ اس وقت تک جاری رہے گا جب تک کہ منزل مراد پر پہنچ نہیں جاتے، یا زندگی کی باگیں کھینچ نہیں لی جاتیں۔

میرے رفیق عزیز! خط طویل ہو گیا، لیکن کیا کروں کہ آپ نے ذکر ہی اس پری و ش کا چھیڑا کہ جس کے متعلق باتوں کو دو چار فقرہ میں سمویا ہی نہیں جاسکتا۔ زندگی رہی تو آئندہ میں آپ کو اس تنظیم کی دعوت سے تفصیلی انداز میں آگاہ کرنے کی کوشش کروں گا، اس خط کو محض تجدید تعلق ہی کا نام دے دیں تو بہتر رہے گا۔ جہاں تک جیل کا تعلق ہے دن خوب کٹ رہے ہیں۔۔۔۔۔ اطمینان قلب ہو تو کٹھن منزلیں خود ہی طے ہو جاتی ہیں۔۔۔۔۔ اپنی دعاؤں میں یاد رکھیں۔

والسلام  
ظفر جمال بلوچ

## بسم اللہ الرحمن الرحیم

برادر عزیز!

محبتیں اور سلام۔ آپ کا خط گزشتہ دنوں موصول ہو گیا تھا، یہ اطلاع تو آپ کو مل ہی چکی ہوگی کہ نظربندی کی میعاد مکمل ہونے پر کل دو نئے مقدمات کے تحت مجھے دوبارہ پابند سلاسل کر دیا۔ یوں آپ سے ملنے کی خواہش کو کچھ دن اور سینے میں دبا کر رکھنا ہو گا۔ حکمران چاہتے ہیں کہ ہم مصائب و آلام سے ڈر کر ان کے سامنے جھکنے والے بن جائیں اور، اہ نوروی شوق کو ترک کر دیں۔ انہیں کون یہ بتائے کہ در حبیب پہ جھکنے والی گردنوں کو کسی اور کے در پر جھکنے پر مجبور اور آمادہ نہیں کیا جاسکتا۔ انہیں آزمانے کا شوق ہے تو آزمائیں، ہمیں تو یقین ہے کہ انشاء اللہ ماضی کی طرح انہیں رسوائیاں سہیٹنا ہوں گی اور ہم سرخرو ہوں گے۔ یہ کام اسی کے دین کا ہے، اس لئے اس کام کے بیان شان صبر و استقامت اور مصائب جھیلنے کی جرات بھی اسی کی طرف سے عطا کی جائے گی، نہ ہمیں پہلے کبھی اپنی قوت پر ناز تھا، نہ اب ہے، پہلے بھی اسی کی قوت کے سارے منزل شوق کی جانب قدم بڑھائے ہیں، اور اب بھی اسی کی مدد اور قوت کے سارے اس وادی پر خار کوٹے کریں گے۔

ان حکمرانوں کو ملک و ملت سے کچھ بھی محبت ہوتی تو ان کی طرف سے اگر تعاون کا ہاتھ نہ بڑھایا جاتا تو کم از کم ہمارے راستے کا روڑا بھی ثابت نہ ہوتے، کیونکہ اسلامی جمعیت طلبہ جس پاکیزگی فکر کو پیدا کرنا چاہتی ہے اس کا اہتمام کئے بغیر غلامی کے میب اور ڈراؤنے دیو سے اس قوم کو نہیں بچایا جاسکتا۔ گزشتہ پچیس سالوں میں اسلام سے غداری کی گئی اس کے نظریہ کو پس پشت ڈال دیا گیا، اس کے اثرات کو سیاست کی وادی سے لے کر تعلیمی اداروں کی چار دیواریوں تک سے نکال باہر کرنے کی کوششیں کی گئیں، جس کا نتیجہ یہ نکلا کہ وہ قوم جو کبھی ایک تھی، جس کے ہاں محبت و اخوت کے زمزمے بہتے تھے کلویوں میں بٹ گئی۔ آج ہم سندھی، پنجابی، بلوچ، پٹھان اور بنگالی پہلے ہیں مسلمان اور پاکستانی بعد میں۔ اس بنا پر ذہنی فاصلوں میں کمی آنے کے بجائے روز بروز اضافہ ہو رہا ہے، نفرت کی دیواریں زیادہ تیزی سے کھڑی کی جا رہی ہیں، تشدد اور نفرت کے



ہارود کو ہوا دی جا رہی ہے۔ مشرقی پاکستان اس کے ہاتھوں جل گیا، آج مشرقی پاکستان کی فضا میں لو رو رہی ہیں۔ میری بہنوں کے سروں سے آٹھل اتار دیئے گئے ہیں، میرے بھائیوں کے خون سے دریاؤں کے پانی کو سرخ کر دیا گیا ہے، میری ماؤں کی عزت و عفت اور بزرگی کے لباس کو تار تار کر دیا گیا ہے، اب یہ نفرت کی آگ مغرب کی طرف بڑھ رہی ہے، ہم اس آگ کو بجھانا چاہتے ہیں تو قاتل گردن زدن ہیں، اور جو اس آگ کو بھڑکانے کی فکر میں ہیں ان کے لئے اقتدار کا دست شفقت ہے۔ میں آپ ہی سے پوچھتا ہوں کہ مجھے پس دیوار زنداں کیوں دھکیلا گیا، یا وقتاً فوقتاً میرے دیگر ساتھیوں کو کیوں گرفتار کیا جاتا ہے، کیا ہم چور، ڈاکو، قاتل یا لیرے ہیں؟ کیا ہم نسلی لسانی اور علاقائی فتنوں کو ہوا دے رہے ہیں؟ ہمارا جرم صرف اور صرف یہ ہے کہ ہم اسلام کی بالادستی چاہتے ہیں۔۔۔۔۔ ہم منافقت کو برداشت کرنے کے لئے تیار نہیں ہیں۔ کتنے دکھ کی بات ہے کہ ان ان کو تحفظ پاکستان کے نام پر گرفتار کیا جا رہا ہے، جن کے ساتھیوں نے مشرقی پاکستان میں اپنے دس ہزار ساتھیوں کے سروں کی فصل کٹوائی، جنہوں نے اس وقت پاکستان کے پرچم کی حفاظت کی، جب حفاظت کرنے کا صاف مطلب اپنی موت کے سرٹیفکیٹ پر دستخط کرنا تھے۔ جن کے ساتھی آج بھی ڈھاکہ، راجشاہی، بہنہ، بھیسور اور نواکھلی وغیرہ کی جھیلوں میں پاکستان زندہ باد کے نعرے لگانے سے باز نہیں آتے وہ جنہوں نے ترمین گلستان کے لئے خون پیش کیا، انہی کو گلستان کے بارے میں اپنی رائے ظاہر کرنے کا حق نہیں؟ اور یہ ناروا پابندیاں ان کی طرف سے عائد کی جا رہی ہیں جن کا اس ملک کی تعمیر اور بنائے کے سلسلہ میں ہمنامہ کا ایک قطرہ بھی نہیں بنا۔ اس موقع پر میں اس کے علاوہ کیا کہہ سکتا ہوں کہ

نیرنگی سیاست دوراں تو دیکھئے  
منزل انیس ملی جو شریک سفر نہ تھے

میں دور چلا گیا، کہہ تو یہ رہا تھا کہ اسلامی جمیعت طلبہ مالیت پاکستان کا مظہرین چکی ہے، آج اس کے پلیٹ فارم پر سندھی، پنجابی، بلوچ، پٹان حتیٰ کے بنگالی تک موجود ہیں اور یہ سب افراد ایک دوسرے کے دست و بازو بنتے ہوئے اس ملک میں اقامت دین کے لئے کوشاں ہیں، انہیں یہ جذبہ، یہ جنوں اور عشق ایمانی کی دولت لازوال کہاں سے

میسر آئی؟ صرف اور صرف اسلامی جمعیت طلبہ ہی کی بدولت جس نے اس ملک کے نوجوانوں کو اسلام کی انقلابیت سے آگاہ کرنے کی کوشش کی جس نے ان کے ذہنوں میں موجود شکوک و شبہات کے کانٹوں کو صاف کیا انہیں تشکیک اور تذبذب کی وادی سے نکال کر ایمان کی شاہراہ مستقیم پر لاکھڑا کیا۔

آپ کہہ سکتے ہیں کہ طلبہ تک اسلام کی دعوت کو پہنچانا یہ کون سا اہم کام ہے؟ یہ طلبہ مسلمان گردہ سے تعلق رکھتے ہیں شروع ہی سے مسلمان ہیں ان تک اسلام کی دعوت پہنچانے کے کیا معنی؟ لیکن رفیق عزیز! اگر موجودہ معاشرے کی اصل تصویر آپ کے سامنے ہو تو شاید آپ کو اس قسم کا سوال کرنے کی ضرورت ہی محسوس نہ ہوتی یہاں انگریزوں نے برصغیر پاک و ہند میں ملازمتوں اور ترقی کے سلسلہ میں مغربی تعلیم کو لازمی قرار دے دیا۔ نتیجتاً شروع ہی سے یہاں دو مکاتب فکر نے جنم لیا ایک مغربی نظام تعلیم سے تعلق رکھنے والا گردہ اور دوسرا دینی نظام تعلیم سے تعلق رکھنے والا گردہ۔ مغربی فکر کا پہلا ابتداء ہی سے بھاری ہو گیا کیونکہ کھاتے پیتے گھرانوں کے ذہین بچوں نے مغربی نظام تعلیم کو اپنایا یہی لوگ میدان سیاست میں آگے بڑھے یہی لوگ سرکاری محکموں میں بھرتی ہوئے اور یہی لوگ انتظامی مشینری کے کل پرزے بنے چونکہ یہ عملاً مقتدر گردہ سے تعلق رکھتے تھے اس لئے ان کے افکار ان کی عادات ان کی روایات اور ان کے نظریات کو پورے معاشرے میں شرف قبولیت حاصل ہوا۔ پھر ذرائع ابلاغ کے تمام تر ذرائع پر قابض ہونے کی وجہ سے لوگوں کے اذہان کو پروپیگنڈہ کے زور سے بھی بری طرح متاثر کیا جب کہ اس کے مقابل میں جس گردہ نے دینی تعلیم کی طرف توجہ دی معاشرہ کا مسترد شدہ عنصر تھا جو ذہنی جسمانی وسائل کے لحاظ سے پسماندہ گردہ تھا اس گردہ میں بلاشبہ بعض بہت باصلاحیت اور خاندانی شرف رکھنے والے لوگ بھی شامل تھے لیکن ان کی تعداد آٹے میں نمک کے برابر تھی اس لئے یہ گردہ دینی تعلیم کے حصول کے بعد ذہنا اس پوزیشن میں نہ تھا کہ مغربی فکر سے متاثر افراد کی آنکھوں میں آنکھیں ڈال کر بات کر سکے اور ان سے اپنا وزن منوائے ذہنا اس گردہ نے پہلے ہی دن ہتھیار پھینک دیئے اور احساس کتری میں جھلا ہو گیا۔ اس احساس کتری کی بیماری میں انہوں نے مغربی فکر کے حاملین سے نفرت کا اظہار کرنا شروع کر دیا اس

طرح سابق کی روایات کی وجہ سے دونوں گروہوں میں جو تھوڑا بہت ربط مضبوط تھا بھی کسی وہ بھی ٹوٹ گیا اور ذہنی فاصلے بڑھ گئے۔ ایک گروہ کے نزدیک کالجوں اور یونیورسٹیوں سے پڑھ کر نکلنے والی نسل کا فرحتی، جب کہ دوسرے گروہ کے نزدیک دینی تعلیم پانے والے ازکار رفتہ لوگ تھے۔ یوں اس گروہ کی طرف سے نوجوان نسل کو دین کی طرف راغب کرنے کے سلسلہ میں کوئی قابل قدر کام نہ ہو سکا۔ دوسری طرف مغربی افکار اور تہذیب کی یلغار سے گھروں کی چار دیواریاں بھی محفوظ نہ رہ سکیں، لہذا گھروں کے ماحول سے بھی نوجوانوں کو بہت حد تک وہ تقدیر اور پاکیزگی میسر نہ آئی جو ان کی نگاہ کو مسلمان میں کوئی مفید کردار ادا کر سکتی، تیسری طرف نظام تعلیم میں بھی دینی اور بنی نظریات و احساسات کو سمونے کی کوشش نہ کی گئی، اور بد قسمتی سے اساتذہ بھی اس نسل کو وہ میسر آئے جو خود اخلاق باختمی کا شکار تھے۔ الا ماشاء اللہ۔ اس لئے یہ ماحول بھی انہیں اپنے دین کے معاملہ میں عصیت پیدا کرنے میں مدد فراہم نہ کر سکا۔

ایک طرف یہ صورت تھی تو دوسری طرف باطل نظریات کے اسلام اور اسلامی تہذیب پر تاثر توڑ حملوں نے نوجوانوں کو بری طرح متاثر کیا۔ خاندانی روایات کی بناء پر اگر دین کے بارے میں کچھ احساسات اس نسل میں باقی تھے تو اس حد تک تو باقی رہے کہ اس نسل کو علانیہ دین کا انکار کرنے کی جرات نہ ہوئی، لیکن دوسری طرف مخالفانہ پروپیگنڈہ اور غلط تعلیم کی وجہ سے دین کی کاملیت کا اعلان کرنے کو بھی یہ نسل تیار نہ ہو سکی۔ اس میں قصور نوجوان نسل کا قطعاً نہیں تھا، تصور تھا تو ہزرگوں کا تھا، حکمرانوں کا تھا، اساتذہ کا تھا، معاشرے اور ماحول کا تھا کہ جن کی طرف سے دینی ورثہ کو اس نسل کی طرف منتقل کرنے کی کوئی شعوری کوشش نہ کی گئی۔ انسان آئینڈیل کے بغیر زندگی نہیں گزار سکتا، اسے خدا کی ذات کا عرفان حاصل نہ ہوا تو اس نے پتھروں، درختوں اور جاندار ستاروں کو اپنا مشکل کشا ٹھهرایا۔ کوئی خواہش نفس کے سامنے جمک گیا، پیشانی جھکنے کے لئے ہنائی معنی ہے خدا کے در پر ----- جھکنے کے سلسلہ میں اس کی راہنمائی نہ کی گئی تو یہ ہر دور کو در صیب سمجھ کر جھکے گی، نوجوان نسل کو جب اسلام کے کسی آئینڈیل سے متعارف نہ کروایا گیا تو اپنے نظری جذبہ کے ہاتھوں مجبور ہوکر اس نے مغرب کو اپنا روحانی قبلہ قرار دے دیا، کارل مارکس اور ماؤزے جنگ کے ابتاع کو باعث سعادت مانا، اپنے سینے

پر ماؤزے تنگ اور کارل مارکس کے ہیجڑ لگائے اور یہ بھول گئی کہ جب چاروں طرف  
 درندگی کا راج تھا تو حضرت ابوبکر، حضرت عمر، حضرت عثمان، حضرت علی، حضرت سعد بن  
 وقاص، خالد بن ولید رضوان اللہ علیہم اجمعین اور یوسف بن تاشلین، صلاح  
 الدین ایوبی، محمد بن قاسم، عمر بن عبدالعزیز رحمہم اللہ جیسے اکابرین اسلام نے  
 انسانیت کی زلفوں کو سنوارا تھا۔ اور ان کو بدر کامل کی حیثیت دینے والی وہ عظیم  
 شخصیت تھی جسے کمال انسانیت اور معراج انسانیت کا مقام حاصل ہے۔ جو حاصل کائنات  
 ہیں، اور جن کی زندگی کا ہر گوشہ قابل تقلید ہے۔

ان حالات میں اس بات کی اشد ضرورت تھی کہ اس نوجوان نسل کو اسلام کی  
 دعوت سے روشناس کراتے ہوئے اس کے عملی تقاضوں کو پورا کرنے پر آمادہ کیا جائے  
 اور بتایا جائے کہ اسلام صرف مسجد کے اندر کی دنیا ہی کے بارے میں ایک ضابطہ نہیں  
 رکھتا، بلکہ مسجد سے باہر کی وسیع و عریض دنیا کے لئے بھی ایک تفصیلی ہدایت نامہ رکھتا  
 ہے، وہ صرف انسان کی روح کے لئے ہی تقویٰ و پرہیزگاری کی صورت میں غذا مہیا  
 نہیں کرتا بلکہ اس کے جسم کے تقاضوں اور مطالبات کو بھی مد نظر رکھتا ہے۔ اس کا ایک  
 نظام معیشت ہے، اور دنیا کا بہترین نظام ہے، اس کا ایک نظام تہذیب و تمدن ہے، ایک  
 نظام سیاست ہے، ایک نظام اخلاق و معاشرت ہے۔ اور ایک مربوط موثر نظام عبادت  
 و تربیت ہے۔ دنیا کا کوئی نظام بھی مکمل اور اکمل صورت میں بشمول کیونزم اور سرمایہ  
 داری کے کبھی بھی رائج نہیں رہا سوائے اسلام کے۔ کہ جس کا نظام حکومت تو خلافت  
 راشدہ کے بعد ملوکیت کی نذر ہو گیا، لیکن اس کا نظام قانون اور ملک زب عالمگیر کے  
 عہد تک کسی نہ کسی صورت میں موجود اور برقرار رہا۔ اور جب مغرب ننگا تھا اسلام نے  
 انسانیت کو تقویٰ و پرہیزگاری کا لباس دیا۔ دنیا تمام تر نظاموں اور ازموں کو اپنا کر دیکھ  
 چکی ہے، لیکن اسے سوائے بے چینی، پریشانی اور اضطراب کے کچھ نہ مل سکا۔ آج بھی  
 نظام انسانیت کے دکھوں کا مداوا بن سکتا ہے، ان کے زخموں پر مرہم لگا سکتا ہے، اگر فی  
 الواقع مغرب کے نظام میں کشش ہوتی تو وہاں کی نوجوان نسل کو ہیپوں کا روپ دھار  
 کر جنگوں اور غاروں کا رخ نہ کرنا پڑتا۔



آج اسلامی جمعیت طلبہ کی طرف سے مہیا کردہ وسیع لٹریچر ان تمام تر امور کا احاطہ کئے ہوئے ہے۔ اس لٹریچر میں مولویانہ تاویلات سے کام لینے کے بجائے دلائل سے کام لیتے ہوئے نوجوان نسل کی عقل سلیم اور قلب مومنانہ کو متاثر کرنے کی کوشش کی گئی ہے۔ اس لٹریچر کا یہ آغاز ہے کہ وہ نسل جو کبھی ماؤ، کمسن اور کارل مارکس پر فخر کرتی تھی آج محسن انسانیت ﷺ کی قیادت و راہنمائی پر فخر کرتی اور انہی کے نظام کے غلبہ کے لئے اپنی شہ رگ کا خون بہانا بھی باعث سعادت سمجھتی ہے۔ آج ایک ایک یونیورسٹی، ایک ایک تعلیمی ادارے سے انقلاب انقلاب ----- اسلامی انقلاب کی صدائیں گونج رہی ہیں۔ اس لٹریچر نے نوجوانوں کے ذہنوں کو بدلا ہے، ان کے قلب کی دنیا کو منور کیا ہے، ان کے اعمال کی دنیا میں پھل پیدا کی ہے۔ اس لٹریچر نے 'نہیں دلائل کی وہ قوت عطا کی ہے جس کے نتیجہ میں جہاں ایک طرف اسلام کے بارے میں ان کے اندر اعتماد کی کیفیت پیدا ہوئی ہے وہیں باطل نظریات کا پوسٹ مارٹم کرنے کی بھی انہیں جرات ہوئی ہے۔ اسلامی جمعیت طلبہ کا یہ لٹریچر اس لئے بھی نوجوانوں کو اپیل کرتا ہے کہ اس میں دیوبندی، بریلوی، شیعہ یا اہل حدیث کی دعوت نہیں پیش کی گئی بلکہ محسن انسانیت ﷺ کے اسلام کی دعوت کو پیش کیا گیا ہے۔ میں آپ سے پوچھتا ہوں کہ کیا فتوے باللہ آنحضرت ﷺ دیوبندی تھے، بریلوی تھے، اہل حدیث تھے، شیعہ تھے؟ نہیں ہمارے آقا صرف اور صرف مسلم تھے اور ضیف مسلم تھے۔ یہ گروہ بندیاں، یہ تفرقہ بازیاں اسلام کی قوت کو کمزور کرنے کا باعث تو ہو سکتی ہیں، مضبوط کرنے کا باعث ہرگز نہیں ہو سکتیں، لوگوں نے فروعی اختلافات کو دین و ایمان کا مسئلہ بنا کر پوری امت کو ٹکڑوں میں بانٹ کر ڈیڑھ ڈیڑھ اینٹ کی علیحدہ مساجد کھڑی کر دیں۔ اور ہر مسجد پر "داخلہ کے حقوق محفوظ ہیں" کا بورڈ لگا دیا۔

اس موقع پر مجھے ایک واقعہ یاد آ رہا ہے کہ ایک مشہور عالم دین مولانا عنایت اللہ مہر اتی نے ایک نوجوان کو نصیحت کی کہ "مناجب تمہیں اللہ نے صحت دی ہے، جوانی دی ہے، سوچنے کو ذہن، بولنے کو زبان، چلنے کو ٹانگیں اور کام کرنے کو ہاتھ دیئے ہیں۔ تو پھر تم اس کا شکریہ کیوں ادا نہیں کرتے؟ کیونکہ جہاں خدا یہ چیزیں دینے کی قدرت رکھتا ہے، وہیں لینے کی بھی قدرت رکھتا ہے۔" نوجوان کی سمجھ میں بات آگئی اور اس نے نماز

پڑھنی شروع کر دی۔ کچھ عرصہ کے لئے مولانا ہا ہر مختلف پروگراموں میں شرکت کرنے کے لئے چلے گئے، واپس آئے تو دیکھا کہ نوجوان دو بارہ قلموں کا رسیا بن چکا ہے، بلایا اور کہا کہ میں نے تو تمہیں مسجد کا راستہ دکھایا تھا، سینما کا راستہ کس نے دکھادیا؟ تو اس نوجوان نے کہا کہ ”مولانا صاحب جو سکون مجھے سینما میں محسوس ہوتا ہے، مسجد میں محسوس نہ ہوا، آپ کے کہنے پر مسجد کا رخ کیا، نماز پڑھ کر ہا ہر نکلا تو کچھ لوگوں نے کہا کن بدعتیوں کی مسجد میں نماز پڑھ لی ہے، دوسری مسجد میں جاؤ، وہاں سے نماز پڑھ کر نکلا تو تبصرہ ہوا کہ ان لوگوں کا تو عقیدہ ہی درست نہیں، یہاں نماز پڑھو گے تو سابقہ ادا کی جانے والی نمازیں بھی فاسد ہو جائیں گی، تیسری مسجد میں گیا تو تبصروں نے پھر بھی جان نہ پھوڑی، پریشانی کی حالت میں نماز ترک کر دی اور ایک دن سینما کا رخ کیا، ٹکٹ لے کر اندر پہنچا تو سکون محسوس ہوا کہ ایک ہی قطار میں دیوبندی، بریلوی، اہلحدیث اور شیعہ بیٹھے ہیں، لیکن کیا مجال جو کسی کو کسی پر اعتراض ہو۔“

میرے دوست اس سے بڑی بد نصیبی اور کیا ہو سکتی ہے کہ ہم سینما جیسے برائی کے اڈے میں تو مل کر بیٹھ سکتے ہیں، لیکن ایک مسجد میں مل کر نہیں بیٹھ سکتے۔ اللہ کا کتنا بڑا احسان ہے کہ جمعیت کی انقلابی دعوت کے نتیجہ میں تعلیمی اداروں میں تفرقہ بازی کی دبا نہ پھیل سکی، اور آج اسلام کی دعوت کو سمجھنے اور اس کے عملی تقاضوں کو ادا کرنے کی مخلصانہ خواہش ہی کا یہ نتیجہ نکلا ہے کہ جمعیت کے پلیٹ فارم پر آپ کو دیوبندی، بریلوی، اہلحدیث، شیعہ غرض ہر اس کتب فکر کے افراد ملیں گے جو کلمہ لا الہ الا اللہ محمد رسول اللہ کا اقرار کرنے والے اور حضور کے خاتم النبیین ہونے کو ماننے اور ان کے نظام کے لئے کام کرنے کو تیار ہیں۔

خط کی طوالت مجھے قلم رکھنے پر مجبور کر رہی ہے، زندگی رہی تو بقیہ باتیں آپ کو اگلے خط میں لکھوں گا۔ انشاء اللہ

میری نیک دعائیں و تمنائیں آپ کے لئے ہیں۔

والسلام  
ظفر جمال بلوچ

## بسم اللہ الرحمن الرحیم

برادر عزیز!

السلام علیکم۔ مجھے یہی توقع تھی کہ خط پڑھنے کے بعد پہلا سوال آپ کے ذہن میں یہ جنم لے گا کہ اسلام کا علم حاصل کرنا درست، اپنی زندگی کے تمام تر معاملات کو اس حاصل کردہ علم کے تابع کرنا بھی درست، لیکن نیکی کے جھنڈے کو لے کر اٹھنا اور ایک جماعت کی حیثیت اختیار کر کے رہنا، آخر اس کی کیا ضرورت ہے؟ بالخصوص ان حالات میں جب کہ نیکی اور ہدیٰ، جھوٹ اور سچ، عزت اور بے عزتی کو جانچنے اور پرکھنے کے پیمانے تبدیل ہو چکے ہیں، لوگوں نے مادیت کی بینکس چڑھا رکھی ہیں اور مادیت ہی کے پیمانوں سے افراد انسانی کی شرافت اور بزرگی کو ناپنے کی کوشش کی جاتی ہے۔ اگر اس قوم نے خود ہی تباہ ہونے کا فیصلہ کر لیا ہے تو ہم چاہنے کے باوجود بھی اس قوم کو تباہی و بربادی کے غار میں گرنے سے نہیں بچا سکتے۔ جو قوم خود ہی بھٹلے اور برے کی تمیز کو کھو بیٹھے، اسے کوئی معجزہ ہی راہ راست پر رکھ سکتا ہے۔ لیکن معجزوں کا دور گزر چکا۔ اب معجزات بار بار ظاہر نہ ہوں گے، اور بالخصوص کسی بے عمل قوم کے حق میں معجزات ظاہر نہیں ہوا کرتے۔ وہ قوم جو مولانا محمد علی جوہر جیسے شریف النفس قائد کو بھی ”چندہ باز“ کا خطاب دے سکتی ہے، اس قوم سے خیر کی کوئی توقع نہیں کی جاسکتی۔ اس قوم کو سید احمد شہید سے لے کر جمال الدین افغانی تک نے جاگنے اور بیدار ہونے کی دعوت دی، لیکن یہ قوم ٹس سے مس نہ ہوئی۔ اس نے اپنے ہی حسنوں کے گلے کانے، اپنے ہی محسنوں کو مسترد کیا، یوں محسوس ہوتا ہے جیسے یہ قوم پتھر کے بتوں میں تبدیل ہو چکی ہے، جس کے اندر حرکت، حرارت اور زندگی کے آثار نہ پائے جاتے ہیں، نہ پیدا ہو سکیں گے۔ جو قوم آج تک سچ اور جھوٹ میں تمیز نہ کر سکی، جس نے داعی اسلام کو نظر انداز کیا اور ”ہے جمالو“ کے نعرے لگانے والوں اور ناپنے و تھرکنے والے لوگوں کو قائدین کی صف میں جگہ دی اور انہیں اقتدار کی کرسی تک پہنچایا، جو قوم سقوط مشرقی پاکستان کے سانحہ کو خاموشی سے برداشت کر گئی۔ ان کی بستی میں نیکی کی دعوت پھیلانا ایسا ہی ہے جیسے جنگلوں میں اذانیں دی جائیں۔ لہذا کب تک جنگلوں میں اذانیں دو گے، بہتر ہے کہ

اس بستی کے رہنے والوں کو اپنے حال پر چھوڑتے ہوئے خود اپنے من کی دنیا میں ڈوب جایا جائے، شاید اس طرح زندگی کا سراغ مل سکے۔

میرے رفیق عزیز! آپ کی باتیں درست، حقائق کی جدت نے آپ کی باتوں میں گرمی اور تخیل کا اضافہ کر دیا ہے۔ مگر میں پوچھتا ہوں کہ کیا مشرقی پاکستان میں البدر کی صورت میں کئی باہلی اور ہندوستان کی فوجوں کا مقابلہ کرنے کے لئے اپنے خون کا نذرانہ پیش کرنے والے دس ہزار نوجوان اسی قوم سے تعلق نہ رکھتے تھے، بلکہ دیش نامنظور تحریک میں پنجاب کی جیلوں میں محبوس ہونے والے ساڑھے تین ہزار نوجوان کیا اسی قوم سے تعلق نہ رکھتے تھے؟ اور آج ختم نبوت کی تحریک میں جو نوجوان ہراول دستہ کی حیثیت اختیار کر چکے ہیں، جنہوں نے ایک ایک بستی اور گاؤں میں ایمانی غیرت و حمیت کی جوت جگائی ہے، اور جنوں کی داستان میں نیا رنگ بھر رہے ہیں کیا یہ اسی قوم سے تعلق نہیں رکھتے؟ اور پھر سب سے بڑھ کر یہ کہ خود اسلامی جمیعت طلبہ جس کے سابقہ کار سے آپ بھی مطمئن ہیں، اس سے تعاون کرنے والے ڈیڑھ لاکھ سے زائد طلبہ کیا اسی قوم سے تعلق نہیں رکھتے جسے ابھی آپ پتھروں کی مورتیوں کا خطاب دے چکے ہیں؟ اس سے تو یہی محسوس ہوتا ہے کہ ابھی یہ قوم مکمل طور پر پتھروں کی مورتیوں میں تبدیل نہیں ہوئی، بلکہ اس میں زندگی کے کچھ آثار موجور ہیں، اور ہمارا کام زندگی کے آثار رکھنے والے افراد کو ڈھونڈ کر ایک جگہ جمع کرنا ہے کہ جہاں ایک طرف یہ بے حس اور بے عمل کے حملوں سے بچ سکیں، وہیں اس بستی کے بقیہ افراد کو بھی عمل کے انجکشن لگاتے ہوئے حرکت اور عمل پر مجبور کر سکیں، اسلامی نظام زندگی کے لئے کام کرنے والے طلبہ کا ایک تنظیم کی صورت میں منظم ہونا، جہاں اس لئے مفید اور ضروری ہے کہ اس کے نتیجہ میں بگاڑ کے راستے میں بند باندھنے کی کوشش کی جاسکتی ہے، شریعت کی ایک ضرورت کو پورا کیا جاسکتا ہے وہیں اس نظم و تنظیم کی ضرورت اپنی ایمانی زندگی کے تحفظ و بقاء کے لئے بھی ہے۔ تنظیم کی کشتی میں سفر کرنے کے بجائے انفرادی طور پر اس معاشرے میں نیک بن کر رہنا اور برائیوں سے بچنا ایسے ہی ہے کہ جیسے اس شعر پر عمل کرنا ہے کہ



درمیاں قبر دریا تختہ بدم کردہ ای  
 بازی گوئی کہ دامن تر مکن ہوشیار باش  
 کسی تعلیمی ادارے میں مہوم پھر کر دیکھ لیں۔ کسی بستی کا جائزہ لے لیں، آپ کو کوئی  
 فنڈ، اکیلا نظر نہیں آئے گا، ان کی ایک ٹولی ہوگی، ایک جتھا ہوگا، سوال یہ ہے کہ جب  
 کچھ لوگ بگاڑ اور تخریب کے لئے جمع ہو سکتے ہیں تو نیکی اور ہناؤ کے لئے کیوں مجتمع نہیں  
 ہو سکتے۔ یہ طے شدہ بات ہے کہ منظم بدی کا مقابلہ منظم نیکی سے ہی کیا جاسکتا ہے۔ آپ  
 معاشرے کی موجودہ بے حسی سے بد دل ہو چکے ہیں، لیکن یہ کیوں بھولتے ہیں کہ جمعیت  
 ہی کے پروگرام پر عمل کرنے کے نتیجے میں چراغ سے چراغ جل سکتا ہے، شمع سے شمع  
 روشن ہو سکتی ہے، اور اگر دلجمعی کے ساتھ چراغ جلانے کا کام کیا جاتا رہے تو ایک وقت  
 آئے گا جب معاشرے کا مقدر اندھیرا نہیں اجالا ہوگا۔ اور ظلم، زیادتی اور فحاشی کے  
 لشکر کو کہیں پناہ نہ مل سکے گی۔ امت مسلمہ میں شامل ہونے کی وجہ سے انفرادی سطح پر بھی  
 اور اجتماعی طور پر بھی ہماری ذمہ داری نیکیوں کو پھیلانا اور برائیوں کو روکنے کی کوشش  
 کرنا ہے، کیونکہ قرآن میں پوری امت مسلمہ کے بارے میں یہ آیا ہے کہ

کنتم خیر امته اخرجت للناس تاسرون بالمعروف وتنہون عن  
 المنکر۔

جب تک امت مسلمہ کا کوئی ایک فرد بھی روئے زمین پر باقی رہے اس کی یہ ذمہ  
 داری ہے کہ اپنے فرض کو انجام دیتا رہے۔ کیونکہ اللہ تعالیٰ نے بحیثیت جماعت بھی یہ  
 ذمہ داری ہمیں سونپی ہے اور بحیثیت فرد بھی۔۔۔۔۔۔ مسلمانوں کے لئے خیر امتہ  
 ہونے کی وجہ یہ ہے کہ وہ صرف اپنی ذات کی خدمت کے لئے پیدا نہیں ہوئے ہیں بلکہ  
 تمام انسانیت کی خدمت ان کا مقصد وجود ہے۔ ان کے شرف کا راز ”اخرجت  
 للناس“ میں پوشیدہ ہے۔ وہ قوم پرستی یا وطن پرستی کے لئے نہیں اٹھائے گئے۔ بلکہ یہ  
 عین فطرت اسلام کا تقاضا ہے کہ وہ خادم انسانیت بن کر رہیں، یعنی ان کا کام صرف خود  
 نیکی کو قبول کرنا یا محض اپنی قوم ہی کو نیکی کی دعوت دینا نہیں بلکہ پوری انسانیت کو  
 فلاح و راستی کی طرف بلانا ان کی ذمہ داری ہے۔ اس لحاظ سے تو ہماری ذمہ داریوں  
 میں بے پناہ اضافہ ہو جاتا ہے کچا یہ کہ ہم اپنی قوم کے اندر بھی اپنی ذمہ داری کو پورا

کرنے کی کوشش نہ کریں۔ قرآن وحدیث کے مطالعہ سے یہ بات واضح انداز میں ہمارے سامنے آتی ہے کہ ”خود نیک بننا اور بدی سے پرہیز کرنا مقدم رکھا گیا اور نیک بنانا اور بدی سے روکنا موخر“ اور حقیقت بھی یہی ہے کہ نیک بنانے سے پہلے نیک بننا ضروری ہے، لیکن جس طرح اپنا پیٹ بھرنے سے دوسرے کا پیٹ بھرنا زیادہ افضل ہے، اسی طرح فضیلت کے اعتبار سے نیکی کو پھیلاتا اور بدی کو روکنے کا درجہ بھی نیک بننے اور بدی کو ترک کرنے سے زیادہ ہے۔ کیونکہ ایک اپنی خدمت ہے اور دوسری اپنے ایمائے نوع کی خدمت۔ ایک محض انسانیت کے درجہ میں ہے اور دوسری انسانیت کاملہ کے درجہ میں ہے۔ نیکی پر خود عمل کرنا اور بدی سے خود پرہیز کرنا یقیناً ایک اچھی صفت ہے اور ایک شریف آدمی کا شیوہ بھی۔ مگر ثمرات کاکمال اور بزرگی کا اعلیٰ درجہ اس وقت تک کسی انسان کو نصیب نہیں ہو سکتا جب تک وہ دوسرے لوگوں کو بھی نیکی کار بنانے اور برائی سے روکنے کی کوشش نہ کرے۔ انسان کی فطرت ہے کہ اگر اسے کوئی چیز ناپسند ہوتی ہے تو چھوڑ دیتا ہے۔ اگر ناپسندی سے ایک درجہ بڑھ کر نفرت ہوتی ہے تو اسے دیکھنا یا سنتا بھی برداشت نہیں کر سکتا، اگر نفرت سے بڑھ کر دشمنی ہو جاتی ہے تو وہ اسے مٹانے کے درپے ہوتا ہے اور اگر دشمنی سے بڑھ کر اس کے دل میں بغض و عناد کے شدید جذبات پیدا ہو جاتے ہیں تو پھر وہ اس کو مٹانے کو اپنی زندگی کا مشن بنا لیتا ہے۔ اور اس طرح ہاتھ دھو کر اس کے پیچھے پڑ جاتا ہے کہ جب تک اسے صفحہ ہستی سے محو نہ کر دے چین نہیں لیتا۔ اسی طرح جب وہ کسی چیز کو پسند کرتا ہے تو خود اختیار کر لیتا ہے جب محبت کرتا ہے تو آنکھوں سے اس کو دیکھنے اور کانوں سے اس کا ذکر سننے میں مسرت محسوس کرتا ہے، جب محبت سے بڑھ کر عشق کا درجہ آتا ہے تو چاہتا ہے کہ دنیا کے ذرہ ذرہ میں اسی کا جمال ہو اور زندگی کا کوئی لمحہ بھی اس کے غیر کو دیکھنے اور غیر کا ذکر سننے اور غیر کا تصور کرنے میں ضائع نہ ہو۔ پھر اگر یہ عشق ندایت کی حد تک بڑھ جائے تو وہ اپنی زندگی کو اسی کی خدمت کے لئے وقف کر دیتا ہے، اور اپنی جان و مال، عیش و آرام، عزت و آبرو، غرض سب کچھ اس پر نثار کر دیتا ہے۔ بس امر بالمعروف جو ہماری ڈیوٹی ہے وہ دراصل نیکی سے انتہائی شیرنگی اور والہانہ عشق کا نام ہے۔ اور نہی عن المنکر نام ہے بدی سے انتہائی بغض و عناد کا۔۔۔۔۔۔۔۔ معروف کا

حکم دینے والا ایک ہی نہیں، بلکہ نیکی کا عاشق و فدائی ہوتا ہے۔ اور نیکی سے روکنے والا صرف بدی سے محترز ہی نہیں ہوتا بلکہ اس کا دشمن اور اس کے خون کا پیاسا ہوتا ہے۔

اسی امر بالمعروف و نہی عن المنکر کی بنیاد حسب انسانیت اور ہمدردی بنی نوع پر بھی قائم ہے۔ خود غرض آدمی کو اللہ جو نعمت دیتا ہے اس میں وہ اکیلا رہنا چاہتا ہے دو سرے کو اس میں شریک نہیں کرتا۔ اسی طرح کوئی مصیبت اس کی اپنی ذات پر آئے تو اسے دفع کرنے کی پوری کوشش کرتا ہے۔ مگر دوسروں کو مصیبت میں دیکھ کر ان کی مدد نہیں کرتا۔ بخلاف اس کے جو شخص ہمدرد اور محب انسانیت ہو وہ اپنی راحت میں سب کو شریک کرتا ہے، اپنی نعمتیں سب پر بانٹتا ہے اور دو سرے کو درد و مصیبت میں دیکھ کر اسی طرح بیتاب ہو جاتا ہے جس طرح خود اپنے لئے ہو سکتا ہے۔ اس خود غرضی و ہمدردی کو ہم عموماً محسوسات و مادیات کے عالم تک محدود سمجھتے ہیں۔ لیکن اخلاق و روحانیت کے عالم میں ان صفات کا مقابلہ زیادہ سختی کے ساتھ ہوتا ہے۔ اور چونکہ انسان کی مادی بھلائی اور برائی اس کی اخلاقی و روحانی زندگی کے تابع ہے۔ اس لئے ان صفات کا اصلی مقابلہ حقیقتاً اسی عالم میں ہوتا ہے۔ ایک سچا ہمدرد بنی نوع اور محب انسانیت خود نیک بن جانے پر قانع نہیں ہو سکتا، جب تک وہ اپنی انسانی برادری کے دو سرے افراد کو بھی بدی کے پتھر سے چھڑا کر نیکی کا راستہ نہ دکھا دے، اسے اطمینان نصیب نہیں ہوتا۔ اس کی روح اپنے دو سرے بھائی کو بدی میں مبتلا دیکھ کر بے چین ہو جاتی ہے۔ وہ دو سرے انسان کو نیکی کے لباس سے عاری دیکھ کر اسی طرح بے قرار ہو جاتا ہے جیسے کوئی ماں اپنے بچے کو سردی میں سکڑتے ہوئے دیکھ کر بے قرار ہو جایا کرتی ہے۔ اس کو جب کسی چیز کی اچھائی معلوم ہو جاتی ہے تو اس کا جی چاہتا ہے کہ سارے انسان اس سے فائدہ اٹھائیں اور جب وہ کسی چیز کی برائی کو جان لیتا ہے تو وہ چاہتا ہے کہ اس کے چنگل میں ایک شخص بھی گرفتار نہ رہے۔ وہ سمجھتا ہے کہ ایک چیز اگر اچھی ہے تو وہ صرف میرے لئے ہی اچھی نہیں ہے بلکہ ہر انسان کے لئے اچھی ہے اور میرا فرض ہے کہ اسے آدم کے ہر بیٹے تک پہنچاؤں اور دوسری چیز اگر فی الحقیقت بری ہے تو وہ صرف میرے لئے ہی بری نہیں ہے بلکہ سب کے لئے اس کی برائی یکساں ہے اور لوگوں کو اس سے بچانا میرا فرض ہے۔ اپنی بھلائی پر قناعت کر کے دوسروں کی بھلائی نہ چاہتا

چاہتا، انہیں بھلائی کی دعوت سے روشناس نہ کروانا اور اپنے سے برائی کو دور کر کے مطمئن ہو جانا اور دوسروں کو اس سے بچانے کی کوشش نہ کرنا سب سے بڑی خود غرضی اور سب سے بڑی انانیت ہے۔

لیکن ہمارے نزدیک یہ صرف خود غرضی ہی نہیں بلکہ خود کشی بھی ہے۔ انسان ایک متمدن ہستی ہے وہ اجتماعیت سے الگ ہو کر زندگی نہیں بسر کر سکتا۔ اس کی بھلائی اور برائی سب کچھ اجتماعی ہے، اجتماعیت بری ہوگی تو اس کی برائی سے وہ بھی نہ بچ سکے گا۔ اگر ایک شہر میں عام طور پر فلاحیت پھیلی ہوئی ہو اور اس سے دبا پھوٹ پڑے تو ہوا کی خرابی صرف اس شخص کو ہلاک نہیں کرے گی جس کے گھر فلاحیت موجود ہو، بلکہ وہ صاف ستھرا در نہانے والا، روز گھر کو صاف کرنے والا، حفظانِ صحت کے اصولوں کا پورا لحاظ رکھنے والی بھی اس سے متاثر ہوگا جو اس شہر میں رہتا ہے۔ اسی طرح اگر کسی بستی کا عام اخلاق بگڑا ہوا ہو اور وہاں کے لوگ عموماً بدکار ہوں تو اس پر جو تباہی نازل ہوگی وہ صرف بدکاروں تک محدود نہ رہے گی، بلکہ ان چند نیکو کاروں کی عزت و شرافت پر بھی اس کی زد پڑے گی، جو اس بستی میں مقیم ہوں گے۔ محسنِ انسانیت ﷺ نے اسی مضمون کو آگے ایک حدیث میں یوں بیان فرمایا ہے۔

”اللہ عام لوگوں پر خاص لوگوں کے عمل کے باعث اس وقت تک عذاب نازل نہیں کرتا جب تک ان میں یہ عیب پیدا نہ ہو جائے کہ اپنے سامنے برے اعمال ہوتے دیکھیں، اور انہیں روکنے کی قدرت رکھتے ہوں (ہاتھ سے، زبان سے، دل سے برا سمجھنا) مگر نہ روکیں، جب وہ ایسا کرنے لگتے ہیں تو پھر اللہ عام اور خاص سب پر عذاب نازل کرتا ہے۔“ (مسند احمد)

جب تک ایک قوم میں یہ اسپرٹ موجود رہتی ہے کہ اس کے افراد ایک دوسرے کو نیکی کا حکم کرنے اور بدی سے روکنے کا اہتمام کریں، یا کم از کم اس قوم میں ایک جماعت ہی ایسی موجود رہے، جو اس فرض کو مستحی کے ساتھ انجام دیتی رہے تو قوم کبھی تباہ نہیں ہو سکتی۔ لیکن اگر یہ اسپرٹ ختم ہو جائے اور کوئی جماعت بھی ایسی نہ رہے جو اس فرض کو انجام دینے والی ہو تو رفتہ رفتہ بدی کا شیطان اس قوم پر مسلط



ہو جاتا ہے اور آخر وہ اخلاقی و روحانی اور مادی تباہی کے گڑھے میں ایسی گر جاتی ہے کہ ابھر نہیں سکتی۔

خالد بھائی یہی وہ جذبات ہیں جو ہمیں اسلامی نظام زندگی کے لئے کام کرنے والے نوجوانوں کو جمعیت کے تحت منظم کرنے پر مجبور کرتے ہیں اور یہی وہ جذبات تھے جنہوں نے ہمارے آقا حضرت محمد ﷺ کو ایک پوری دنیا سے نکر لینے پر آمادہ کیا تھا۔ ہم بھی اپنے آقا اور قائد ﷺ کی طرح جنہوں نے طائف میں پھر مارنے والوں کے بارے میں فرمایا تھا کہ ”میرے اللہ یہ جانتے نہیں“ انہیں معاف کر دے۔“ کہتے ہیں کہ ہماری قوم بھی ابھی جانتی نہیں، کوتاہی ہماری ہی ہے کہ ہم قوم کو صحیح انداز میں حق سے روشناس نہ کروا سکے۔ اگر ہم یہ کام کرنے میں کامیاب ہو گئے تو انشاء اللہ یہی قوم حق کا دست و بازو بن کر اٹھے گی۔ عرب کے رہنماؤں میں بسنے والی قوم کو اللہ تعالیٰ اگر اسلام کا سپاہی بنا سکتا ہے تو کیا عجب کہ پنجاب کے میدانوں، سندھ کے رہنماؤں اور بلوچستان و سرحد کے پہاڑوں اور جنت نظر کشمیر میں بسنے والی اس قوم کو بھی حق کی شمشیر برہنہ بنا دے۔

انسانیت تبدیلی کے لئے بے چین ہے، حق کو جاننے کی خواہش شدید سے شدید تر ہو گئی ہے۔ ہمارا کام چراغ جلاتے ہوئے انسانیت کی راہنمائی کرنا ہے جمعیت یہ فریضہ انجام دے رہی ہے۔ آئیے ہم اس گروہ میں شامل ہو جائیں۔

اللہ آپ کو حق کا سپاہی بننے کی توفیق بخشے۔ (آمین)

والسلام

ظفر جمال بلوچ

بسم اللہ الرحمن الرحیم

میرے رفیق عزیز!

آپ پر خدا کی سلامتی ہو۔ گزشتہ خط میں آپ کو بتا چکا ہوں کہ اسلامی نظام کے غلبہ کی تڑپ رکھنے والے نوجوانوں کو جمعیت کے تحت منظم کیا جاتا ہے، تاکہ وہ اجتماعی طور پر بدی اور ظلم کے نظام کی جڑوں کو کھوکھا کرنے کا باعث بن سکیں، اس خط میں مجھے جمعیت کے اندرونی نظام تربیت کی ایک جھلک پیش کرنا ہے، تاکہ آپ کو اندازہ ہو سکے کہ جن سے ہم تعمیر مکش کا کام لینا چاہتے ہیں ان کی تعمیر سیرت کے سلسلہ میں ہماری طرف سے کیا اہتمام کیا جاتا ہے۔ کیونکہ یہی نوجوان تحریک اسلامی کے ہر اول دستے کی حیثیت رکھتے ہیں اور انہی کو اقامت دین کی عمارت کی بنیادی اینٹیں بننا ہو گا۔ اگر یہ اینٹیں کمزور اور بودی ہوں گی تو ان کے سہارے تعمیر ہونے والی عمارت بھی بودی اور کمزور ہوگی اور زمانے کے گرم و سرد کا مقابلہ زیادہ دیر نہ کر سکے گی۔ وہ لوگ جو ہر رنگ میں رتھے جائیں، اور ہر ماحول میں ہڈب ہو جائیں، کسی بھی نظریاتی تحریک کے لئے کبھی مفید ثابت نہیں ہوئے، نظریاتی تحریکوں کا اصل سرمایہ پختہ سیرت اور پختہ کردار رکھنے والے افراد ہی ہوتے ہیں، جنہیں خریدنے، دبانے اور جھکانے کے بارے میں نہیں سوچا جاسکتا جو جہاں جاتے ہیں، اپنے تحریکی مزاج کے اثرات لے کے جاتے ہیں اور جہاں سے آتے ہیں اپنے اثرات چھوڑ کر آتے ہیں۔ جن سے مل کر آنے والے نقد دل ہار کر ہی آتے ہیں جو ہر جگہ اور ہر ماحول میں اپنی تحریک کا چہلا بھرتا نمونہ اور اس کے سفیر ہوتے ہیں۔ لوگ ان کی عادات و اطوار ان کے مزاج ان کے چال چلن اور ان کے رکھ رکھاؤ کو دیکھتے ہوئے ان کی تحریک کے بارے میں کوئی رائے قائم کیا کرتے ہیں۔ جن کے کیریئر کے اندر مقناطیسی کشش ہوتی ہے، جو افراد کو اپنے سے دور پھینکنے کے بجائے اپنی طرف کھینچتے ہیں، اور ان کے رویے کا کھرا پن لوگوں کے دل موہ لینے کا باعث بنتا ہے۔ باطل کے بیماری ان سے ہات کرتے ہوئے گھبراتے اور اپنے کانوں میں انگلیاں ٹھونسنے ہوئے ان کے پیش کردہ کلام سے بچنے کی کوشش کرتے ہیں، یہ کلام کان۔ کہ پہنچے

سے گھراتا نہیں کہ دل میں نقش ہو جاتا ہے، کیونکہ اس کلام کی پشت پر کارکن کا اخلاص، سوز و گداز اور جذب و کیف کی دولت لازماً ہوتی ہے۔

یہ دور جس سے ہم گزر رہے ہیں علم و مشاہدے کا دور ہے یہاں دلیل سے بات کی جاتی ہے اور دلیل ہی سے بات کو سنا جاتا ہے۔ محض جذبات کا جوار بھانا لوگوں کو سناٹا نہیں کر سکتا۔ ہاں البتہ ان کے دلوں کی دنیا میں اضطراب ضرور پیدا کر سکتا ہے، اور ظاہر ہے کہ اضطراب کی کیفیت دیر پا نہیں ہو سکتی، نہ ہی مستقل بنیادوں پر کسی کی زندگی کو تبدیل کرنے کا باعث بن سکتی ہے۔ کوئی فرد اگر سراپا تحریک بن سکتا ہے یا اسے دلیل کے ہتھیار فراہم ہو سکتے ہیں تو صرف اسی صورت میں جب وہ دعوت کو سمجھ چکا ہو، شعوری طور پر دعوت کو سمجھنے کی صورت میں بڑی سے بڑی قربانی بھی دی جاسکتی ہے۔ لیکن جذباتی وابستگی کی صورت میں دو چار قدم چل لینا ہی غنیمت ہوتا ہے۔ تاریخ اس بات پر شاہد ہے کہ دعوت کو شعوری طور پر قبول کر لینے کی صورت میں لوگوں نے موت کے جام کو بھی جامِ صحت سمجھ کر پیا ہے۔ سقراط نے اپنی دعوت کو شعوری طور پر جان لیا تو پھر زہر کا پیالہ پیتے ہوئے بھی اس کے قدم نہ لڑکھڑائے۔ امام مالک رحمۃ اللہ علیہ پر اپنے مسلک کی سچائی آشکارا ہو گئی تو انہوں نے اپنے بازو اکھڑوانا قبول کر لیا، لیکن اس کے لئے تیار نہ ہوئے کہ ان کی موجودگی میں دین کی عمارت کی کسی ایک اینٹ کو بھی اکھڑ دیا جائے، یا اپنے مخصوص مقام سے ادھر ادھر کھسکا دیا جائے۔ امام حسین علیہ السلام نے جب اپنے مسلک اور استدلال کی مضبوطی کے بارے میں اطمینان کر لیا تو کربلا کی تہمتی ہوئے ریت اور اپنے معصوموں کی تڑپتی ہوئی لاشیں بھی انہیں گریز کی راہوں پر نہ ڈال سکیں۔

مید قلعہ شہید علیہ السلام پر جب حقیقت روزِ روشن کی طرح عیاں ہو گئی تو انہوں نے وقت کے جباروں کی آنکھوں میں آنکھیں ڈال کر یہ کہا کہ ”تمہیں اگر میرے سر کی ضرورت ہے تو اسے میں ہتھیلی پر رکھ کر لایا ہوں۔“ امام احمد سرہندی رحمۃ اللہ علیہ نے حقیقت آشکارا ہونے پر گوالیار کے قلعہ میں نظر بند ہونا تو قبول کر لیا لیکن اپنے افکار کو محبوس دیکھنا گوارہ نہ کیا۔ ان کے افکار آزاد رہے اور انہیں زنجیریں نہ پہنائی جاسکیں۔ یہ دعوت کو جاننے اور شعوری طور پر قبول کرنے ہی کا نتیجہ تھا کہ دہکتے ہوئے انگاروں پر بھی احدِ احد کی وجد آفریں صدائیں گونجتی رہیں۔ اپنے بر سرِ حق ہونے ہی کا یقین تھا جو

ایک باندی کو بھی یہ کہنے کی جرات بخشا ہے کہ ”عمر یا تو اسلام قبول کر لو ورنہ میرا خدا تم سے انتقام لے گا۔“ یہ کیفیات علم اور یقین کے بغیر پیدا نہیں ہو سکتیں اور ان کیفیات کو پیدا کئے بغیر کوئی فرد وادی عشق میں دو چار کام بھی نہیں چل سکتا۔ کیونکہ

جس کو ہو جان و دل عزیز اس کی نکل میں جائے کیوں

جس کو ہو جان و دل عزیز اس کا یہ کام ہی نہیں

اسلامی جمعیت طلبہ چونکہ ایک نظریاتی تحریک ہے، اس لئے یہ اپنے پرچم تلے جمع ہونے والے نوجوانوں کے محض جوش و ہذبے سے ہی کام نہیں لیتی، بلکہ فکری بنیادوں پر بھی ان کے اندر پختگی پیدا کرنے کا اہتمام کرتی ہے۔ یہی وجہ ہے کہ جہاں جہاں جمعیت کا کام ہے وہاں جمعیت کی لائبریریوں میں آپ کو وسیع پیمانے پر لٹریچر بھی نظر آئے گا۔ جس کے مطالعہ کی صورت میں جہاں کارکن و عورت کی اصل حقیقت اس کے مطالبات، اس کے لوازمات اور اس کی ضروریات سے واقفیت حاصل کر سکتا ہے وہاں باطل نظریات کی تاریخ، ان کی خرابیاں، ان کی کمزوریاں اور ان کے بودے پن سے بھی آگاہی حاصل کرتا ہے۔ اسی لٹریچر کے مطالعہ کے نتیجہ میں اسے اسلامی ریاست کے خد و خال اور نقشے سے آگاہی حاصل ہوتی ہے۔ یہیں سے اسے تعمیر میرت کے سلسلہ میں وسائل میسر آتے ہیں، یہیں سے اسے یقین و اعتماد کی وہ دولت ملتی ہے جس کی بنا پر اسے زندگی کے کسی موڑ پر بھی اپنی حتمی دامن کا احساس نہیں ہوتا اور کسی موقع پر بھی اس کے قدم صراطِ مستقیم سے ڈگمگاتے نہیں۔ لٹریچر کا مطالعہ جہاں کارکنان انفرادی طور پر کرتے ہیں وہیں اسٹڈی سرکلز کی صورت میں اجتماعی مطالعہ کا اہتمام بھی کیا جاتا ہے، تاکہ دورانِ مطالعہ میں اگر کہیں ابہام پیدا ہو تو باہمی مطالعہ کی صورت میں حل مل کر اسے دور کیا جاسکے۔ اسی طرح مطالعہ کو عمل کے قالب میں ڈھالنے کے لئے تربیت گاہوں، شب بیداریوں اور مجالس ذکر کا بھی اہتمام کیا جاتا ہے۔ جہاں درس ہائے قرآن و حدیث اور تزکیہ نفس سے متعلق تقاریر کے نتیجہ میں کارکنان کے اندر کے انسان کو بیدار کرنے اور اس کی اصلاح کرنے کی کوشش کی جاتی ہے وہیں مغربی افکار اور اسلام کا تقابلی مطالعہ بھی لیکچرز کی صورت میں پیش کیا جاتا ہے، تاکہ جمعیت کے کارکنان اس ماحول سے بھی آگاہی حاصل کریں جسے تبدیل کرنا ان کی ذمہ داری ہے اور جس ماحول میں رہتے ہیں۔



ہوئے انہیں اپنی دعوت کو پھیلانے اور عام کرنے کا کام کرنا ہے۔ وقفے وقفے سے ہونے والے یہ پروگرام کارکنان کی ذمگ خوردگی کو ختم کرتے ہوئے ان کے قدموں کو تیز کرنے کا باعث بنتے ہیں، ان کے اندر خشیت الہی پیدا کرتے، اور انہیں اللہ کے ریمک میں رنگے جانے کے لئے مطلوبہ ماحول فراہم کرتے ہیں۔ اگر کوئی فرد اس نظام تربیت سے فائدہ نہیں اٹھا سکتا تو تصور نظام تربیت کا نہیں، بد قسمتی اس فرد کی ہے۔ اگر کوئی جاں بہ لب چشمے کے کنارے پہنچ جانے کے باوجود بھی پیاس بجھانے کی کوشش نہیں کرتا تو اس میں چشمے کا کوئی تصور نہیں، استفادہ نہ کرنے کی صورت میں ہلاکت اس کا مقدر ہوگی چشمے کا کچھ نہ بگڑے گا۔

تربیت گاہوں اور شب بیداریوں وغیرہ کے ساتھ ساتھ ہفتہ وار اجتماعات عام و کارکنان نیز اقصائی میٹنگز بھی بہت حد تک اس ماحول کے پیدا کرنے اور باقی رکھنے میں مفید ثابت ہوتی ہیں۔ رہی سہی کسر معاشرے کی اقصائی نظریں پوری کر دیتی ہیں۔ یہاں ہر آنکھ ہمارے کارکن کی ایک ایک حرکت کو نوٹ کرتی ہے، کہیں دامن پر کوئی دمبہ دیکھتی ہے تو فوراً انگلی اٹھاتی ہے، اس کا یہ انگلی اٹھانا کارکنان کو اپنی کمزوریوں سے آگاہ ہونے اور انہیں دور کرنے کا موقع فراہم کرتا ہے۔ چاروں طرف سے ہونے والے تبصرے، تنقیدیں اور مخالفت کا اس تیزی سے طوفان اٹھتا ہے کہ بعض افراد اس کا مقابلہ نہ کرتے ہوئے تھک ہار کر بیٹھ جاتے ہیں۔ ایسے لوگوں کا بیٹھ رہنا مفید ہے، کہ اس قسم کے تھوڑے لوگوں کی اس کام کے لئے ضرورت ہی نہیں، یہاں تو شیر کا دل اور پتے کا ہنر چاہئے۔ جو لوگ اس طوفان کا مقابلہ جرات سے کرتے ہیں انہیں معاشرہ یوں چمکا دیتا ہے جیسے کئی ہاتھ بیک وقت ایک دیگھی کی کالک کو مانجھتے ہوئے صاف شفاف برتن میں تبدیل کر دیتے ہیں۔

علم اور تربیت دونوں لازم و ملزوم ہیں، بے عمل فرد کا علم دوسروں کے لئے کوئی کشش نہیں رکھتا۔ بلکہ الٹا یہی علم اس کے لئے خدا کے ہاں حجت ثابت ہو گا۔ پھر عمل کے بغیر لہجے میں وہ دل سوڑی، رقت اور اخلاص پیدا نہیں ہوتا، جو لوگوں کے اذہان اور ان کے دلوں کو دعوت کی طرف راغب کرنے کے لئے ضروری ہے۔ اس لئے ان دونوں کے اندر توازن اور ربط کا پایا جانا نہایت ضروری ہے، لیکن اس علم اور تربیت

کے ساتھ ساتھ اس بات کی بھی ضرورت ہے کہ کارکنان کی دیگر خوابیدہ صلاحیتوں کو بھی اجاگر کرنے کا اہتمام کیا جائے خواہ وہ تقریری صلاحیتیں ہوں، خواہ وہ ادبی صلاحیتیں ہوں، اور خواہ وہ جسمانی صلاحیتیں ہوں، پہلی دونوں قسم کی صلاحیتوں کو اجاگر کرنے کے لئے اسپیکرز فورم اور ادبی مجالس قائم کی جاتی ہیں، جب کہ جسمانی صلاحیتوں کی نشوونما کے لئے مختلف مقامات پر کھیلوں اور ورزشوں کا اہتمام بھی کرنے کی کوشش کی جاتی ہے، تاکہ جمعیت کا کارکن ذہنی و ایمانی صحت کے ساتھ ساتھ جسمانی صحت کا بھی خیال رکھ سکے۔ کیونکہ ذہنی اور ایمانی طاقت کے ساتھ ساتھ جسمانی صحت کی بھی بدرجہ اتم ضرورت ہے۔ مرل جسم رکھنے والے اور گردنیں جھکا کر چلنے والے دنیا میں کوئی انقلاب برپا نہیں کر سکتے، دنیا میں ہمیشہ وہی لوگ کوئی انقلاب برپا کرنے میں کامیاب ہوئے ہیں جنہیں باطل کی آنکھوں میں آنکھیں ڈال کر بات کرنے کی جرات حاصل ہوئی اور جنہوں نے اپنی گردن کا کٹنا تو گوارا کر لیا لیکن سوائے خدا کے کسی کے بھی سامنے اپنی گردن ٹم کرنے کے لئے تیار نہ ہوئے۔ تاریخ کا مطالعہ کرنے سے بھی یہی حقیقت ہمارے سامنے واضح ہوتی ہے کہ اسلام کی دعوت تو آہستہ آہستہ پھیل رہی تھی، لیکن اسے وزن اسی دن حاصل ہوا جب حضرت عمر ؓ نے باطل کے مقابلے میں گردن اکڑاتے ہوئے گوارا کو نیام سے نکال کر ہوا میں یہ کہتے ہوئے لہرایا تھا کہ

”میں اسلام قبول کر چکا ہوں، جسے مرنا پسند ہے وہ میرے مقابلے میں آسکتا ہے۔“

جمعیت بھی اس حقیقت سے آگاہ ہے، یہی وجہ ہے کہ اس نے اپنے پروگرام میں وسیع مطالعہ اور میرٹ و کردار کی تعمیر کے ساتھ ساتھ ہی ذہنی و جسمانی صلاحیتوں کی نشوونما کا موثر انتظام کرنا بھی شامل کیا ہے۔ اور گزشتہ چھ مہینے ستائیس سالوں سے انہی بنیادوں پر کام کرنے کی کوششیں کی جارہی ہیں، اسی کا یہ نتیجہ ہے کہ جمعیت کے دھان پان اور سنگل پہلی کارکنان بھی۔۔۔۔۔۔

ہو حلقہ یاراں تو بریشم کی طرح نرم  
 رزم حق و باطل ہو تو فولاد ہے مومن  
 کی عملی تفسیر نظر آتے ہیں۔ یہ مبرور رضا کے پیکر ہیں، لیکن کوئی انہیں مٹی کے مادہ

بجھتے ہوئے چھیزنے کی کوشش کرتا ہے تو پھر ان کے ہاتھ اٹھتے ہیں تو بکلی بن کر کرتے ہیں۔ اقبال نے شاید انہی کے بارے میں کہا تھا کہ

اسلام کے ٹیڑوں کو نہ چھیزنا تم ورنہ  
 حکمیر کے نعروں سے دنیا کو ہلا دیں گے  
 باتیں بہت ہو گئیں۔۔۔۔۔ اب رخصت چاہتا ہوں۔۔۔۔۔ اچھا خدا حافظ

والسلام

ظفر جمال بلوچ

براہِ اورم خالد!

آپ پر خدا کی سلامتی ہو۔ آپ کا ہفتہ ڈیڑھ ہفتہ قبل کا لکھا ہوا خط آج موصول ہوا، شاید حکمرانوں کے مقرر کردہ منکر نکیر اس میں سے کسی خطرے کی بو کو سونگھنے کی کوشش کرتے رہے ہوں۔ بہر حال اس خط کو پڑھنے سے یہ اطمینان ضرور ہوا کہ میرے خطوط آپ کو مل رہے ہیں، اور ان خطوط نے آپ کو بہت کچھ سوچنے پر مجبور کر دیا ہے۔ ماضی میں جس انداز سے تعلقات رہے ہیں بلکہ میں تو اب بھی ان میں کوئی کمی محسوس نہیں کرتا ان کی بنیاد پر پہلے ہی خط میں آپ کو جمعیت میں شمولیت اختیار کرنے کی دعوت دے سکتا تھا لیکن میں نے اس ضمن میں دوستی اور تعلقات کے حوالے دے کر آپ کو ادھر آنے کی دعوت دینے کے بجائے یہی مناسب سمجھا کہ جمعیت کے پروگرام اور اس کی دعوت کے تمام تر گوشوں سے آپ کو روشناس کروانے کی کوشش کروں۔ تاکہ اگر آپ ادھر آئیں تو تعلقات کے بندھنوں میں جکڑے ہوئے نہ پہنچیں، بلکہ ذاتی طور و فکر اور دل و دماغ کے متفقہ فیعلہ کے نتیجہ میں ادھر کا رخ کریں۔ ورنہ جہاں تک خواہش کا تعلق ہے اس سے بڑھ کر میری خواہش کیا ہو سکتی ہے کہ میرا وہ ساتھی جس کے ساتھ میں نے مل کر مستقبل کے حسین خواب دیکھے تھے اور جس کے ساتھ زندگی کا ایک عرصہ گزرا ہے۔ وہ اس نظریاتی میدان میں بھی میرا دست و بازو ثابت ہو، ہم مل کر اپنے سینوں کو زخموں کے لئے پیش کریں، ہماری خوشیاں مشترکہ ہوں اور ہمارے دکھ و غم بھی مشترکہ ہوں۔

آپ جیسا قلب سلیم اور فطرت حنیف رکھنے والا فرد اگر ابھی تک دین کے تقاضوں سے نااہل رہا ہے تو اور بہت سارے محرکات کے ساتھ اس کی بنیادی وجہ یہ بھی رہی ہے کہ آج تک اس ملک کے نظام تعلیم کو نظریاتی رنگ دینے کی کوشش نہیں کی گئی اور جب تک اس ملک کے نظام تعلیم کو ملی روایات و اقدار سے ہم آہنگ نہ کیا گیا اس وقت تک مجھے کتنے خالد فطرت سلیم رکھنے کے باوجود دینی تقاضوں اور مطالبات سے ناراض رہیں گے۔



کہنے دکھ کی بات ہے کہ وہ نظام تعلیم جو انگریز نے محض مسلمانوں کے جذبہ خودی کو کچلنے اور ان میں کلر کانہ ذہنیت پیدا کرنے کے لئے وضع کیا تھا، آزادی حاصل کرنے کے باوجود آج تک ہماری گردنوں پر مسلط ہے۔ یوں تو انگریز چل دیا لیکن اس نظام کی صورت میں اس کی آقایت برقرار ہے۔ اور ستائیس برس گزرنے کے باوجود موجودہ نظام تعلیم انگریزوں کے لئے وقار اور ذہنی طور پر مرغوب افراد مہیا کرنے کی فیکٹری کی حیثیت سے کام کر رہا ہے۔ تو میں اگر سیاست کے میدان میں کبھی شکست کھا جائیں تو تعلیمی اداروں کی چار دیواریاں ان کے لئے آخری پناہ گاہیں ثابت ہوتی ہیں، جہاں پروان چڑھنے والی نسل اپنے آباء اجداد کے حزیت کے داغ اپنے جوش و خروش سے دھوتی ہے۔ لیکن اگر پناہ گاہوں کے اندر نظریاتی ماحول نہ ہو اور ان کے ارد گرد نظریاتی طور پر مضبوط فہم موجود نہ ہو تو پھر قوموں کو یہاں بھی تحفظ حاصل نہیں ہوتا اور ایسی قومیں بہت جلد صفحہ ہستی سے حرف غلط کی طرح مٹا کے رکھ دی جاتی ہیں۔ آزادی حاصل کرنے کے بعد ہمارے اکابرین کی پہلی ذمہ داری یہی تھی کہ اپنے مستقبل کا تحفظ کرتے جو نوجوانوں کی صورت میں موجود تھا۔ انہیں وہ لٹریچر مہیا کیا جاتا جس میں پاکیزگی ہوتی، انہیں وہ اساتذہ مہیا کئے جاتے جو صاحب کردار اور اسلامی نظریات پر پختہ ایمان کے حامل ہوتے، ان کے لئے وہ نصاب مرتب کیا جاتا جس سے وہ قافلہ آزادی کی حکایت خونچکاں سے واقف ہو سکتے، اور انہیں علم ہوتا کہ آزادی کی قیمت کے طور پر ان کی بہنوں کے نیچے جلوں نکالے گئے ہیں، ان کے چھوٹے چھوٹے بھائیوں کو نیزوں کی انگوں پر اچھالا گیا ہے، ان کے بوڑھے والدین کو برہمیوں اور بھالوں کی زد میں رکھا گیا اور جلتے لالہ میں پھینکا گیا، ان کی ماؤں کے پستانوں کو کاٹ ڈالا گیا، اور ان کی معصوم بہنوں کی عزت و عفت کے لباس کو تار تار کیا گیا، جنہیں ہم فلک نے بھی کبھی نیچے سر نہ دیکھا تھا اور ان مظالم کے سلسلہ میں ہندو سکھ کی کوئی تخصیص نہیں تھی۔ دونوں طرف سے تلواریں اور کرپاں لہرائی جا رہی تھیں اور ایک ہی نعرہ سنائی دیتا تھا کہ ”مسلموں کو ختم کر ڈالو“۔ اور ان دنوں انہماک کے جھوٹے پجاریوں کی پیاس خون مسلم ہی سے بجھ رہی تھی۔ یہ تفصیلات ہی نسل نو پر آزادی کا دولت لازوال ہونا ثابت کر سکتی تھیں، اور انہی کے نتیجہ میں یہ نسل اپنے دوستوں اور دشمنوں میں تمیز کرنے کے قابل ہو سکتی تھی

اور آج کسی میں یہ جرات پیدا نہ ہوتی کہ اس نسل کی موجودگی میں اندرا گاندھی سے  
 تین پشتوں سے رشتہ داری کے تعلقات کو جٹانا کسی میں ہمت نہ ہوتی کہ ہندوستان کے  
 ساتھ کنفیڈریشن کا ذہن لے کر میدان سیاست میں قدم رکھتا اور کسی میں یہ مجال نہ ہوتی  
 کہ پاکستان کے قیام کو غیر فطری قرار دیتا۔ اسی علم کی بنا پر آج کی نسل آپکو بیل بائٹم میں  
 لمبوس بازاروں اور گلیوں میں دختران حوا کے تعاقب میں بیٹیاں بھاتی نظر نہ آتی بلکہ  
 میدانوں میں تربیت دیتی اور تربیت لیتی نظر آتی۔ لوجوان ہمیشہ بیٹیاں تبھی بھایا کرتے  
 ہیں اور لمبی آن کر بھی مویا کرتے ہیں جب انہیں ارد گرد کے ماحول سے ”سب اچھا“  
 کی آواز سنائی دے۔ قصور اس نسل کا نہیں ہے اسے کس نے یہ بتانے کی کوشش کی ہے  
 کہ ”لوجوانو! تمہارے ملک کی بنیاد تمہارے ہی بزرگوں اور تمہاری ہی بنوں کی ترقی  
 لاشوں پر رکھی گئی ہے۔ کس نے بتایا کہ یہ ملک محسن انسانیت کے نام پر اور انہی کے نظام  
 کے غلبہ کے لئے حاصل کیا گیا دیکھنا یہ ملک ہو اسلام کی امانت ہے اس میں خیانت نہ  
 ہونے پائے دیکھنا عیار دشمن تمہاری بے خبری و مدہوشی کے نتیجہ میں کہیں تم سے  
 آزادی کی نعمت چھین کر غلامی کی زنجیروں میں نہ جکڑ لے۔۔۔۔۔۔؟“

یہاں تو پاکستان اور انڈیا کا دو مملکتوں کی حیثیت اختیار کرنا معاشی تحفظ کی بنیاد  
 ثابت کیا گیا۔

یہاں تو مشرقی پاکستان کو معیشت پر بوجھ ظاہر کیا گیا۔

یہاں مسلمانوں کو پانچ قومیتوں میں نصابی سطح پر بھی تسلیم کیا گیا اور اس کا پرچار بھی  
 کیا گیا۔

یہاں راجہ راہر کو مظلوم اور مسلمانوں کو غاصب کی حیثیت سے پیش کیا گیا۔ یہاں  
 معاشرے کی بنیاد زبان ’رنگ‘ علاقہ اور نسل کو قرار دیا گیا۔۔۔۔۔۔ یہاں ڈارون کے  
 نظریے کو متعارف کروایا گیا یہاں کارل مارکس کو عقیم مفکر کی حیثیت سے پیش کیا گیا  
 ۔۔۔۔۔۔ یہاں اردو ادب کے نام پر قحط اور لچر چیزوں کو نصاب میں شامل کرتے ہوئے  
 لوجوانوں کو عیاشی کی انہوں کھلانے کی کوشش کی گئی اور ان کے جنسی و سلی جذبات کو  
 بھڑکانے کا اہتمام کیا گیا۔۔۔۔۔۔ یہاں حضرت ابوذر غفاری ؓ کو سب سے بڑا  
 شلٹ قرار دیا گیا۔۔۔۔۔۔ یہاں نام نہاد و ترقی پسند ادب کے نام پر طبقاتی کش مکش کو

آج کسی کو کلرک مقرر کرنا ہو تو اس کے لئے بھی کیریئر سرفیکلیٹ کا پیش کرنا ضروری ہے۔ لیکن جن کے ہاتھ میں قوم کا سرمایہ اور قوم کی متاعِ حق جاری تھی ان کے کیریئر کے بارے میں اطمینان کرنے کی کوئی ضرورت محسوس نہ کی گئی، کئی اساتذہ کے کمرے عیاشی کے اڈوں میں تبدیل ہو گئے اور آج بھی وہ علما عیاشی کے اڈوں ہی کا نمونہ پیش کر رہے ہیں۔ یہاں ایسے لوگوں کو بھی تعینات کیا گیا جو خدا کے وجود کے منکر تھے جن کا فلسفہ یہ تھا کہ چودہ سو سال کا طویل عرصہ گزرنے کی بناء پر تقفن کی نذر ہو چکا ہے، جن کی ذہنی وابستگی پکنگ، ماسکو اور واشنگٹن سے تھی، انہوں نے یہی ذہن تعلیمی اداروں میں بھی پیدا کرنے کی کوشش کی۔ یہ تمام تر باتیں تعلیمی اداروں کے ماحول اور ہمارے نعاب سے متعلق ہیں۔ اس لئے باہر کے ماحول کامیاب جان بوجھ کر ذکر نہیں کیا، یوں محسوس ہوتا ہے جیسے ایک سوچے سمجھے منصوبہ کے تحت اس لوجوان نسل کو ذہنی غسل دینے، اس کا اخلاقی دیوالیہ ٹکانے اور ایمانی بنیاد پر اس کو قتل کرنے کی ایک گھنائونی سازش کی گئی۔ اور آج بھی اس سازش کو روا رکھا جا رہا ہے، لے دے کر اسلامیات کو میزک تک ایک لازمی مضمون کی حیثیت دے دی گئی ہے۔ یہ بالکل ایسے ہی ہے جیسے میخانے کے ایک کونے میں چھوٹی سی مسجد بھی تعمیر کر دی جائے۔ ہم کہتے ہیں کہ پورے میخانے کو مسجد میں تبدیل کیا جائے، لیکن جواباً کاروائی یہ کی جاتی ہے ----- اب میں پوچھتا ہوں کہ اس صورت میں وحدانیت اور اسلامیت کا تصور مجروح ہو گا یا نہیں؟ کیا لسانی، علاقائی اور نسلی فتنے سر اٹھائیں گے یا نہیں؟ اور وہ نسل جسے آپ نشان منزل ہی نہیں بتائیں گے، وہ اپنے آباد اجداد کے ورثے کی حفاظت بھی کر سکے گی؟

اسلامی جمعیت طلبہ نے اس خرابی کے دور رس نتائج اور اثرات کو ادل روز سے  
 ہی محسوس کر لیا تھا“ یہی وجہ ہے کہ موجودہ نظام تعلیم کی جگہ اسلامی نظام تعلیم کو رائج

کروانے کو ایک مطالبے کی صورت میں اول روز سے ہی اپنے پروگرام میں شامل کر لیا۔ اس پورے عرصہ میں ہم قرار دادوں کے ذریعے، مذاکرات کے ذریعے، میورٹم کے ذریعے، جلسوں اور جلوسوں کے ذریعے اور وفد کی صورت میں ملاقاتیں کرتے ہوئے اس مسئلہ کی نزاکت سے جہاں کارپردازان حکومت کو آگاہ کرتے رہے ہیں، وہیں ہم نے ملک کے ائمہ، اور سنجیدہ طبقہ کو اسلامی نظام کی اثر انگیزی کا قائل کیا، اس کا نتیجہ یہ نکلا ہے کہ اب یہ مسئلہ صرف ایک طلبہ تنظیم کا مسئلہ نہیں، بلکہ اس مسئلہ نے ایک ہمہ گیر حیثیت اختیار کر لی ہے، حکمران خواہ ذہنا اس تبدیلی کے لئے تیار نہ ہوں لیکن اپنے بیاہوں اور تقاریر کی حد تک اب یہ ضرور کہتے ہیں کہ نظام تعلیم کو مقصدی ہونا چاہئے، اسلامی ہونا چاہئے اور مفید ہونا چاہئے۔ ہم مخلوط تعلیم کی سخت کو بھی فی الحال مکمل طور پر ختم کروانے میں کامیاب نہیں ہو سکے، لیکن یہ ضرور ہوا کہ مسلسل دباؤ اور مطالبات کے نتیجہ میں بنجاب کی طرح سندھ میں بھی طالبات کے لئے الگ سے ایک میڈیکل کالج قائم کر دیا گیا ہے۔ ہم سمجھتے ہیں کہ جیسے جیسے ہماری قوت میں اضافہ ہو گا اسی انداز سے ہمارا دباؤ بھی بڑھتا جائے گا اور ایک وقت وہ آئے گا جب ذمہ داران حکومت کو اس مطالبہ کے سامنے جھکنا ہی پڑے گا۔

ہم جب اسلامی نظام تعلیم کی بات کرتے ہیں تو بعض تنگ نظر لوگ فوراً ملائیت کا الزام عائد کرتے ہوئے کہتے ہیں کہ اس ترقی یافتہ دور میں ان کی طرف سے طالب علموں کے ہاتھ ”بغدادی قاعدہ“ تھمانے کی سازش کی جارہی ہے، لیکن حقیقت سے اس کو دور کا واسطہ بھی نہیں۔ ہم جس اسلامی نظام تعلیم کی بات کرتے ہیں وہ سائنٹیفک بھی ہے، ہمہ گیر بھی ہے اور سہل الحصول بھی ہے۔ اگر سرمایہ دارانہ اور سوشلسٹ نظام رکھنے والے ممالک نظام تعلیم کو اپنی ضروریات سے ہم آہنگ کر سکتے ہیں تو ہم یہ کام کیوں نہیں کر سکتے۔ ہمارا نقطہ نظریہ ہے کہ آپ طالب علم کو تمام مضامین پڑھائے لیکن اس کی فکر کو مسلمان رہنے دیجئے اور فکر جمعی مسلمان رہ سکے گی جب پورے نظام تعلیم پر اپنے نظریے کی چھاپ ہوگی، اسی کا نلبہ ہو گا۔ اس نتیجے میں معاشرہ کو ملنے والے وکیل، مجسٹریٹ، قانیدار، ڈاکٹر، انجینئر اور جرنیل سبھی پہلے شعوری مسلمان ہوں گے اس کے بعد ہی وکیل، مجسٹریٹ، قانیدار، ڈاکٹر، انجینئر اور جرنیل ہوں گے۔



ہم جہاں طلبہ کی ذہنی نشوونما اور ترقی میں حائل غلط نظام تعلیم کو بدلوانا چاہتے ہیں وہیں طلبہ کی عمومی نوعیت کی مشکلات کو بھی دور کرنے کی سعی کرتے ہیں۔ وہ خواہ ان کا اجتماعی معاملہ ہو یا انفرادی، جمیعت کے کارکنان ہر جگہ طلبہ کی مدد اور ان کی رہنمائی کے لئے موجود ہوتے ہیں۔ فولنگ کی لعنت کو ختم کروانے سے لے کر غریب طلبہ کی لمبوسوں، کتابوں، کپڑوں اور نوٹس تک کے سلسلے میں اپنے وسائل اور حالات کے مطابق مدد کرنے کی کوشش کی جاتی ہے۔ تاکہ محض غربت کسی ذہین طالب علم کے پاؤں کی زنجیر ثابت نہ ہو۔ ہماری یونینز نے قریباً ہر جگہ طلبہ کے تعاون سے ان کے مسائل کو حل کروانے کی بھرپور کوششیں کی ہیں۔ باوجود اس کے کہ انتظامیہ نے ہر جگہ روڑے اٹکانے کی کوشش کرنا اپنا فرض منہی سمجھا۔ پھر یہ جمیعت ہی ہے جس نے طلبہ کی سیاست کو بیرونی سیاست کے اثرات سے محفوظ رکھا اور نتیجتاً طلبہ کو استعمال کرتے ہوئے اپنا اوسیدھا کرنے والی پارٹیوں کو منہ کی کھانا پڑی، آج طلبہ فکری اور ذہنی لحاظ سے آزاد ہیں اور ان کی سوچ کی باکیں کسی سیاسی قیادت کے ہاتھ میں نہیں ہیں۔ اس کا نتیجہ یہ نکلا ہے کہ اب طلبہ پہلے کی نسبت اپنے اندر زیادہ خود اعتمادی محسوس کرتے ہیں، زیادہ ملکی معاملات و مسائل پر نظر رکھتے ہیں، اور ملک کے بگاڑ پر زیادہ کڑھتے ہیں۔ یہ نسل حال سے پریشان ضرور ہے، لیکن مستقبل سے مایوس نہیں، یہی انداز فکر وقت آنے پر نوجوانوں کو اپنی ذمہ داریاں ادا کرنے پر آمادہ کر سکتا ہے، اور یہ کریڈٹ جمیعت ہی کو ملتا ہے کہ اس نے یہ انداز فکر پیدا کرنے کی بھرپور کوشش کی اور مسلسل کوشش کر رہی ہے۔ کبھی وقت کے مورخ کو اگر ہماری قوم کی تاریخ لکھنے کا موقع ملا تو وہ جمیعت کے مثبت اور انقلابی رول کو نظر انداز نہ کر سکے گا۔

میرے دوست ہم نے بہاروں کی خاطر اپنے بچلے جوانوں کا گرم گرم اور جوان خون پیش کیا ہے، مجھے یقین ہے کہ اس ملک کا مقدر بہار ہی ہے لہذا ہمیں بھی یاد کر لینا چمن میں جب بہار آئے

## بسم اللہ الرحمن الرحیم

برادر عزیز!

السلام علیکم۔ آج ہی آپ کا خط موصول ہوا، محسوس ہوتا ہے کہ میری دوبارہ نظر بندی پر آپ اچھے خاصے جذباتی ہو چکے ہیں، مجھے اس کا احساس آپ کے خط کو پڑھنے سے ہوا۔ میں آپ کو گزشتہ خطوط میں بھی لکھ چکا ہوں کہ یہ آزمائشیں ان شاء اللہ ہمیں جانب منزل پیش قدمی کرنے سے نہیں روک سکیں گی، بلکہ اچھی بات تو یہ ہے کہ جب تک اس ملک میں اسلامی نظام کو غلبہ نصیب نہیں ہوتا اس وقت تک یہ پورا ملک ہمارے لئے جیل خانے کی حیثیت رکھتا ہے۔ اس لئے بڑی جیل سے چھوٹی جیل میں کبھی کبھار منتقلی ہمارے اعصاب کو متاثر نہ کر سکے گی۔ البتہ مخالفت کے زعم میں جس بڑے پیمانے پر اس ملک میں قانون کی مٹی پلید کی جارہی ہے اور قانون کی مشینری کو جام کرنے کی کوششیں کی جارہی ہیں، اس سے دکھ ضرور ہوتا ہے کہ آخر اس ملک کا مستقبل کیا ہو گا، کیونکہ تاریخ شاہد ہے کہ جب کسی آمر نے لوگوں کے جذبات کے اظہار کو غیر فطری طریقے سے روکنے کی کوشش کی اس کے رد عمل کے طور پر پورا معاشرہ امار کی کے راستہ پر جا نکلا۔ سوچتا ہوں کہ وہ قوم جس نے ستائیس سال قبل بڑی تمناؤں، آرزوؤں اور امیدوں کے سہارے پاکستان کے قیام کی صورت میں اپنی زندگی کے سفر کا آغاز کیا تھا، آج اس کی تمناؤں کا خون کیوں ہوا ہے، آج اس کی آرزوؤں کا گلا کیوں گھونٹ دیا گیا ہے؟ آج اس کی امیدوں کے چراغوں کو کیوں بجھا دیا گیا ہے؟ یہ اہتمام تو کسی گھر کو لوٹنے سے پہلے کیا جاتا ہے، کہیں میرے پیارے وطن اور میرے گھر کو بھی لوٹنے کی سازش تو نہیں کی جارہی؟ کہیں راہزنوں کے ہاتھوں میں تو قیادت کی باگیں نہیں تھما دی گئیں، کیونکہ ایسے ماحول کو ایسی فطرت اور قماش کے لوگ ہی برداشت کر سکتے ہیں۔ آزادی اور جمہوریت کی فضا میں اس ذہنیت کے حامل لوگوں کا دم گھٹنے لگتا ہے۔ میں ارد گرد دیکھتا ہوں کہ شاید کہیں سے جواب مل جائے، مگر جواب نہیں ملتا، اور جواب فٹے بھی تو کیسے کہ میرے چاروں طرف موت کا سناٹا ہے، لوگ موجود ہیں مگر ان کے ہونٹ ملے ہوئے ہیں۔ آخر چارہ کار کے طور پر میں اپنے ضمیر کو پکارتا ہوں کہ شاید اس کی طرف سے

راہنمائی ہو، ضمیر مجھے مایوس نہیں کرتا۔۔۔۔۔۔ اور ضمیر نے کبھی کسی کو مایوس کیا بھی نہیں، یہ الگ بات ہے کہ انسانوں نے ضمیر کو بری طرح مایوس کیا ہے۔۔۔۔۔۔ میرے ضمیر نے میرے پکارنے پر سسے ہوئے اور ڈرے ڈرے انداز میں اثبات میں سر ہلایا کہ ہاں ماحول میں ٹھن اسی بنیاد پر ہے کہ ٹھن اور جس کو کشادگی اور آزادی کا نام دینے والے لوگ بڑی تعداد میں موجود ہیں۔ اور جب تک ان کی شرح میں کمی نہ ہوگی یہ جس اور ٹھن بھی ختم نہ ہو سکے گی۔

رفیق من! یہ جس اور ٹھن پیدا نہیں ہوئی بلکہ ایک سوچ کبھی منصوبے کے تحت اسے قوم پر مسلط کیا گیا، تاکہ قوم کے اندر بیداری کے جراثیم پنپ نہ سکیں، اور وقت کے امیر و سلطان کا احتساب نہ ہو سکے۔ ان کی اعتدال کی حدود کو پھلانگی ہوئی سرگرمیوں پر معاشرے کی طرف سے کوئی تدفین نہ لگائی جاسکے، یہ کام کرنے کے لئے ملک میں طبقہ واریت کو پیدا کیا گیا، تعلیمی اداروں کو تجارتی منڈیوں میں تبدیل کرتے ہوئے آئندہ ملازمتوں اور ترقی کے تمام تر ذرائع امراء کے طبقے کے لئے مخصوص کر دیئے گئے۔ دوسری طرف معاشرے میں عزت و وقار کے لئے تقویٰ و پرہیزگاری کو بنیادی حیثیت حاصل ہونے کے بجائے دولت، جاہ و منصب اور نسب کو مرکزی حیثیت حاصل ہوئی اور تیسری طرف عوام کو سیاسی تربیت سے محروم رکھتے ہوئے چھوٹے چھوٹے منادات کے نام پر اپنی پارٹیوں اور اپنے دھڑوں کے لئے ان کی خرید و فروخت کا سلسلہ شروع ہوا، جس کے نتیجہ میں سیاست ایک امیر آدمی کا خصل فھری، غربت یہاں بھی درد دل رکھنے والے انسان کے پاؤں کی بیڑی ثابت ہوئی کہ جسے توڑے بغیر اس وادی میں داخل ہونے کی ہمت نہیں کی جاسکتی تھی، ان حالات میں غریبوں کا کام چھا بڑی اٹھانا اور امراء کی جوتیوں کو سیدھا کرنے کے علاوہ کچھ بھی نہ رہا۔ اگر کسی متوسط درجے کے گھرانہ کا کوئی بچہ کسی طرح زیور تعلیم سے آراستہ ہو بھی گیا تو سفارش کے نہ ہونے کی بنا پر سو روپے کی ٹھکری کے لئے بھی ترستا رہا، اور کسی کا گروپ مضبوط اور صاحب وسائل ہوا تو میٹرک لیل کے باوجود کوئی اسے گورنری اور وزارت اعلیٰ کے منصب پر فائز ہونے سے نہ روک سکا۔ اسی کے نتیجہ میں ملک میں احساس محرومی نے جنم لیا، اس ملک کے بدخواہ تو شروع ہی سے اس صفی جڑوں کو کاٹنے میں مصروف تھے،

اس ملک کا پھلنا پھولنا انہیں گوارا نہ تھا۔ انہوں نے محرمیوں کی ان داستانوں کو موثر ترین ہتھیارے میں بیان کیا۔ یہ زہر آہستہ آہستہ اندر ہی اندر سرایت کرتا چلا گیا۔ اور ایک وقت وہ آیا جب حقوق کے نام پر بھائی بھائی کے مقابل آن کھڑا ہوا۔ بھائی نے بھائی کی گردن کو توڑا۔ اس کے گھر کو آگ لگائی اور اس کی عزت و حرمت کو اپنے لئے جائز سمجھا۔ اسی حقوق کی جنگ نے مشرقی پاکستان کی جدائی کا صدمہ ہمیں سینے پر مجبور کیا۔ آج بھی حقوق کی جنگ مغربی پاکستان میں بھی اپنے دائرہ اثر کو وسیع ہے، وسیع تر کرنے کی کوششوں میں مصروف ہے۔ حقوق کی جنگ اور محرمیوں نے اس لحاظ نظام کی کوکھ سے جنم لیا ہے جو ستائیس سالوں سے کسی نہ کسی انداز میں اور کسی نہ کسی نام سے اس ملک میں رائج ہے، آج اس ملک کا ہر فرد اپنے مستقبل کے بارے میں پریشان اور خوفزدہ ہے۔ اور یہی پریشانی اور خوفزدگی اسے حقوق کی جنگ لڑنے پر مجبور کرتی ہے۔ اگر یہاں ہر فرد کو ان کی محنت و صلاحیت کا مکمل پھل ملے اگر کسی کی صلاحیتوں کا استحصال نہ کیا جائے اور کسی کو آگے بڑھنے سے نہ روکا جائے اگر حکمران منہ زور بننے کے بجائے جوابدہی کے جذبات سے مغلوب اور قانون کے دائرے میں رہیں، اگر جھوٹے پندار کے بتوں کی حفاظت کرنے کے بجائے ان کو توڑ دیا جائے تو تمام تر اضطراب ختم ہو سکتا ہے۔ نفرت کی دیواریں گر سکتی ہیں، اور ذہنی فاصلے کم ہو سکتے ہیں، اور معاشرہ دوبارہ اسی خود اعتمادی سے سرشار ہو سکتا ہے جس کے تحت اس نے آج سے ستائیس سال قبل اپنے سفر کا آغاز کیا تھا۔

کسی بھی نظریہ کو آپ خلا اور فضا میں نافذ نہیں کر سکتے بلکہ اس کے لئے ایک علاقے کی ضرورت ہے۔ اسی بناء پر ہمیں بھی اسلامی نظام کے غلبہ و حکمرانی کے لئے ایک علاقہ کی ضرورت ہے جو پاکستان سے بڑھ کر مفید، مناسب اور سوزوں نہیں ہو سکتا۔ کیونکہ پوری دنیا میں یہ واحد ملک ہے جو نظریہ کی بناء پر معرض وجود میں آیا۔ پھر یہاں ایک نسل موجود ہے جس نے پاکستان کی خاطر لوگوں کو کٹھنے اور قربانی دیتے دیکھا ہے اور اسی خطہ کی نوجوان نسل واضح انداز میں اپنی قوتوں اور توانائیوں کو اسلام کے پلڑے میں ڈال چکی ہے، یقین نہ آئے تو اس ملک کے تعلیمی اداروں کا جائزہ لے لیجئے۔ آج کل ہر اہم تعلیمی ادارے اور یونیورسٹی میں جمعیت ہی کی یونین نظر آئے گی۔ طلبہ کا ہمارے



نمائندوں پر اعتماد کا اظہار کرنا، ان کو انتخابات میں ووٹ دینا، اس بات کی غمازی کرتا ہے کہ اس ملک کی نوجوان نسل اسلام کے لئے ہی جینے اور مرنے کی؟ تڑپ اپنے دل میں پیدا کئے ہوئے ہے۔ اگر محض سفادات اور وعدوں کی بنیاد پر ہی طلبہ کو ووٹ دینا ہوں تو پھر ان کی نگاہ انتخاب میں حکمرانوں کے حمایتی طلبہ ہی بیچ سکتے ہیں، ہمارے نمائندے نہیں۔ کیونکہ مراعات کی سر تو ادھر سے ہی بہتی ہے، ادھر تو صرف غلوں سے ہے، جرات ہے، وعدہ بھانے کا جذبہ ہے اور اسلام کے لئے محبت ہے۔ پھر یہی وہ خطہ ہے جہاں بڑے منظم اور سائنٹیفک انداز میں دین کے غلبہ کی جدوجہد ہو رہی ہے۔ اس لئے اس خطہ کا پہچانا اور اس کی حفاظت کرنا ہر اس فرد کی ذمہ داری ہے جو اپنے بزرگوں کی قربانیوں کو رائیگاں نہیں دیکھ چاہتا، لیکن صاف ظاہر ہے کہ محض نعروں کی بنیاد پر تو اس ملک کو نہیں بچایا جاسکتا، یہ ملک بچ سکتا ہے تو صرف اس صورت میں جب یہاں کے عوام میں یکسانیت فکری ہو، جب یہاں قانون کو بالادستی نصیب ہو، جب یہاں لوگوں کی عزتیں محفوظ ہوں، جب یہاں کے لوگوں کو تحفظ کا احساس ہو، اور جب لوگوں کو ملک کا نظام چلانے میں شراکت کا بھی احساس ہو۔ یہ چیزیں حاصل نہیں ہو سکتیں جب تک اس ملک میں معاشی، معاشرتی اور سیاسی استحصال سے پاک فلاحی اور اسلامی معاشرہ قائم نہیں کر دیا جاتا۔ یہی وجہ ہے کہ اسلامی جمعیت طلبہ ہر قسم کے استحصالی نظام اور استحصالی گروہوں کی بالادستی کی مخالف ہے۔

آپ کہہ سکتے ہیں کہ طلبہ کی ایک تنظیم کو معاشرے کے معاملات میں یوں آگے بڑھ کر رائے دینے اور اثر انداز ہونے کی کیا ضرورت ہے؟ لیکن میرے رفیق عزیز! طلبہ بھی اس معاشرے کا ایک جزو اور اہم حصہ ہیں۔ معاشرہ کی ہر تبدیلی ان پر بھی اثر انداز ہوتی ہے۔ جب تک معاشرہ میں بے چینی ہے، اس وقت تک نوجوانوں کو احساس کی آگ میں جلنا ہی ہو گا۔ معاشرے کا اضطراب نوجوانوں کا اضطراب ہے اور معاشرے کا سکون نوجوانوں کا سکون ہے۔ یہی وجہ ہے کہ ہم معاشرے کی صورت حال کا جائزہ لینے اور غلط صورت کو تبدیل کرنے پر مجبور ہیں۔ ہم وہ نظام غالب دیکھنا چاہتے ہیں، جس میں انسان تو رہے ایک طرف ایک کتے کے بھوکا مرنے پر بھی غلیفہ کو جو ابدی کا خوف ہو، وہ نظام جہاں ایک بدو کو بھی غلیفہ اور وقت کے حکمرانوں کی آنکھوں میں آنکھیں

ڈال کر یہ کہنے کا حق تو کہ ”عمر اگر تم نے کبھی ٹیڑھا ہونے کی کوشش کی تو ہم تم کو مار سے  
 میدھا کر دیں گے۔“ وہ نظام جہاں حکمران، قوم کے خزانے کو امانت سمجھنے کے بجائے  
 باپ دادا کی جاگیر سمجھتے ہوئے اللوں تلووں میں خرچ نہ کر ڈالیں، جہاں حکمران بھی  
 قانون کے تابع ہوں اور قانون حکمران کے گھر کی لونڈی نہ بن جائے۔ وہ نظام جہاں  
 اقتدار پر فائز ہونا مخصوص گروہ یا خاندان ہی کا حق نہ ہو، بلکہ معاشرہ کا ہر فرد صلاحیت  
 کی بنیاد پر آگے بڑھ سکتا ہو اور اگر ایک چھا بڑی لگانے والے کا بیٹا اپنی صلاحیت کے نتیجہ  
 میں وزیر اعظم بن سکتا ہو تو محض غریب کا بیٹا ہونا اس سلسلہ میں اس کے لئے رکاوٹ  
 نہ ہو، ہم وہ نظام لانا چاہتے ہیں جس میں کسی کا قریشی ہونا، کسی کا بلوچ ہونا، کسی کا  
 پٹھان ہونا یا کسی کا راجپوت ہونا باعث شرف نہ ہو، بلکہ باعث شرف صرف تقویٰ ہو،  
 پرہیزگاری ہو، خدا ترسی ہو۔ وہ نظام جس میں وقت کے بڑے بڑے سردار پیچھے  
 دھکیلے جا رہے ہوں۔ اور محض تقویٰ کی بنیاد پر حضرت بلال ؓ کو حبشی اور غلام ہونے  
 کے باوجود صف اول میں جگہ دی جا رہی ہو، بلکہ جس میں بندہ و آقا کی تمیز اٹھ جائے،  
 تفریق مٹ جائے۔ اسلام کی لکیر وجہ امتیاز ٹھہرے جو لکیر سے ادھر وہ غیر اور جو ادھر وہ  
 سب ایک۔ قطع نظر اس سے کہ کون کس قبیلے سے تعلق رکھتا ہے، کون سی زبان بولتا ہے،  
 کون سے رنگ کا مالک ہے اور کس علاقے میں بسا ہے۔ ہم وہ نظام چاہتے ہیں جس میں  
 تعلیمی اداروں کو تجارتی منڈیوں میں تبدیل نہ کیا جائے، جہاں مستقبل کے بارے میں کسی  
 کو عدم تحفظ کا احساس نہ ہو، جہاں کی سیاست میں جھوٹ، دغا، فریب، حقوق غصب  
 کرنے اور منافقت کی روش اختیار کرنے کی قطعاً گنجائش نہ ہو۔ اور جہاں کے متمول  
 لوگوں سے لیا اور مستحق لوگوں میں تقسیم کیا جائے، جہاں مال و دولت کی بے قید و وز نہ  
 ہو، جہاں عزت نفس کے مجروح ہوئے بغیر اور پکارنے سے پہلے داد رسی کو پہنچا جائے،  
 جہاں راتوں کو عوام سکون کی خیندہ سوتے اور حکمران جاگتے نظر آئیں۔ دوسرے لفظوں  
 میں مجھے کہنے دیجئے کہ ہم اس ملک میں محسن انسانیت ؐ کا نظام غالب دیکھنا چاہتے ہیں  
 جس میں ابو بکر ؓ کی صداقت نظر آئے، جس میں عمر فاروق ؓ کی عدالت نظر آئے،  
 جس میں عثمان غنی ؓ کی حیا اور حضرت علی ؓ کی غیرت اور حیات اور کرامت کا  
 رنگ چمکے۔ صرف یہی نظام معاشرے کو سکون فراہم کر سکتا ہے۔ اس قوم نے ستمائیں

سال میں مسلسل اس نظریہ سے غداری کا رویہ اختیار کئے رکھا جس کے نتیجہ میں ملک دو کلاؤں میں تقسیم ہو گیا اور اگر اب بھی منافقت و غداری کا رویہ ترک نہ کیا گیا تو اس بچے بچے ملک کا بھی مستقبل مخدوش ہو جائے گا۔ یہ ملک بچے گا تو صرف اسی نظریہ کے نام پر اور اس سے وفاداری کے نتیجہ میں۔۔۔۔۔!

میرے عزیز ساتھی! اب تک کے خطوط میں بہت حد تک جمعیت کے پروگرامات کی تفصیلات سے آپ کو آگاہ کر چکا ہوں، ان خطوط کا ایک مرتبہ پھر ٹھنڈے دل و دماغ سے مطالعہ کیجئے اور اگر آپ کا دل اس بات کی گواہی دے کہ یہ تنظیم اس ملک کو باقی رکھنے کے لئے ایک اہم ضرورت ہے، اس کا پروگرام اسلامی نظام کے غلبہ کے سلسلہ میں موثر ترین پروگرام ہے، اس کے کارکنان اس اندھیرے ماحول میں سیرت و کردار کے چراغوں کو جلائے کی فکر میں ہیں، اور ان کے سینے اسلام کی خاطر ہر قسم کے زخم کھانے کے لئے کشادہ ہیں۔ تو پھر آگے بڑھئے جمعیت کے دروازے آپ کے لئے کھلے ہیں۔ اس سے پہلے کہ زندگی کی باگیں کھینچ لی جائیں، آئیے معرکہ خیز دشر میں اپنا فرض ادا کر دیں، اگر معاذ و معوذ ایڑیاں اٹھا کر میدان جنگ میں کودنے کے لئے چناب دکھائی دے سکتے ہیں تو ہم یہ کام کیوں نہیں کر سکتے؟

آپ کے نام کی مناسبت سے مجھے خالد بن ولید سیف اللہ یاد آرہے ہیں۔ میری یہ خواہش ہے کہ آپ بھی باطل کی کموار بننے کے بجائے خدا کی کموار ثابت ہوں۔ لوگ کہتے ہیں کہ اس دور میں اسلامی نظام کیسے اور کب غالب ہو گا؟ لیکن میرا وجدان یہ کہتا ہے کہ اب اسلام اس دھرتی کا مقدر ہو چکا ہے، خوش نصیب ہوں گے وہ افراد جو اسلام کے غلبہ کے سورج کو طلوع ہوتے دیکھ سکیں گے اور اس کی رو پہلی کہ لوں کا استقبال کرنے کی سعادت حاصل کریں گے۔

مجھے دور جیل کے اس پار سے یہ مدد ہلکی ہلکی سر میں سنائی دے رہی ہے کہ

جو جیل نکلو تو چلو کہ راہ وفا بہت مختصر ہوتی ہے  
مقام ہے اب نہ کوئی منزل فراز دارورسن سے پہلے  
اور یہ کہ

یہ بازی عشق کی بازی ہے جو چاہو لگا دو زر کیسا  
 کر جیت گئے تو کیا کہنا، ہارے بھی تو بازی مات نہیں

اللہ آپ کا حامی و ناصر ہو۔ (آمین)

والسلام

ظفر جمال بلوچ





# ادارہ مطبوعات طلبہ

1- اے ذیلدارپارک لاہور